



૨૧ જૂન - યોગદિવસ



મનોગત


પ્રધાનમંત્રી જન ધન યોજના આયુષ્માન ભારત પ્રધાનમંત્રી
પ્રધાનમંત્રી જન ધન યોજના નાની વીમા અને પેન્શન યોજના
સોયલ હેલ્થ કાર્ડ ઇ-માર્કેટ પ્લેસ
પ્રધાનમંત્રી ફસલ વીમા યોજના મુદ્રા અને સ્ટેન્ડ-અપ ઇન્ડિયા
સમગ્ર શિક્ષા આત્મનિર્ભર ભારત
ઉજ્જવલા યોજના ઇન્ડિયા ડ્રીમ ગ્રીડ
આયુષ્માન ભારત ઇ-ગવર્નન્સ
પ્રધાનમંત્રી જન ધન યોજના

સેવાનાં સાત વર્ષ

પ્રદેશ અધ્યક્ષ શ્રી સી. આર. પાટીલ અને પ્રદેશ મહામંત્રી શ્રી ભીખુભાઈ દલસાણિયાની વિશેષ ઉપસ્થિતિમાં કેન્દ્રીય પેટ્રોલિયમ મંત્રીશ્રી ધર્મેન્દ્ર પ્રધાનજીની કમલમ્ની મુલાકાત



કેન્દ્રીય પેટ્રોલિયમ મંત્રી શ્રી ધર્મેન્દ્ર પ્રધાનજીએ ભારતીય જનતા પાર્ટી પ્રદેશ કાર્યાલય કમલમ્ ખાતે વિશેષ મુલાકાત લીધી હતી. પ્રદેશ અધ્યક્ષ શ્રી સી. આર. પાટીલના માર્ગદર્શન હેઠળ તૈયાર થયેલ માઈક્રો પ્લાનિંગ પ્રોજેક્ટ પેજ સમિતિનું પ્રેઝન્ટેશન તેઓએ નિહાળ્યું હતું તેમજ સમગ્ર ગુજરાત ભાજપને સાંકળી લેતું ડિજિટલ એપનું પણ પ્રેઝન્ટેશન નિહાળ્યું હતું. તેઓએ પ્રદેશ અધ્યક્ષ શ્રી સી. આર. પાટીલની સમગ્ર ટીમને અભિનંદન આપ્યાં હતાં તેમજ સમગ્ર કમલમ કાર્યાલય ખાતે દરેક વિભાગ અને સેલ મોરચાની મુલાકાત લીધી હતી. આ પ્રસંગે ગુજરાત રાજ્યના ગૃહ રાજ્યમંત્રીશ્રી પ્રદીપસિંહજી જાડેજા, સંગઠન મહામંત્રી શ્રી ભીખુભાઈ દલસાણિયા, મહામંત્રી શ્રી ભાગવભાઈ ભટ્ટ, મહામંત્રી શ્રી પ્રદીપસિંહ વાઘેલા, મહામંત્રી શ્રી રજનીભાઈ પટેલ, પ્રદેશ પ્રવક્તા શ્રી ચમલભાઈ વ્યાસ તેમજ સેલ મોરચાના કન્વીનરો જોડાયા હતા.



તંત્રીસ્થાનેથી



Year : 40, Issue : 5, Pages : 28

રાષ્ટ્રસેવા એ જ જીવનસાધના

પ્રિય કાર્યકર્તા બંધુ/ભગિની,

નમસ્કાર.

મનોગતના આ અંકમાં માન. શ્રી નરેન્દ્રભાઈ મોદીના નેતૃત્વમાં કેન્દ્રની ભાજપ સરકારનાં ૭ વર્ષના શાસન દ્વારા થયેલ વિકાસ કામોની વિગત વિશેષ સ્વરૂપે પ્રસિદ્ધ કરવામાં આવી છે.

આપણે જ્યારે શાસનમાં આવ્યા ત્યારની પરિસ્થિતિ આપણે ભૂલી શકીએ જ નહીં. ચારે તરફ કૌભાંડો જ કૌભાંડો. આતંકવાદ ચરમસીમાએ હતો. ખોડાયેલું, ખોરંભાયેલું અને ભ્રષ્ટાચારથી ખરડાયેલું તંત્ર અને રીમોટ કન્ટ્રોલથી ચાલતી સરકારના કારણે દેશની આખરૂં દેશમાં તો સાવ તળિયે બેસી જ ગઈ હતી - વિદેશોમાં પણ ભારતીય પોતાને ભારતીય કહેવામાં શરમ અનુભવતો હતો.

માન. શ્રી નરેન્દ્રભાઈએ સત્તાનાં સૂત્રો સંભાળ્યાં અને દેશે કરવટ બદલી. વિકાસનો રાહ પકડ્યો. સવલતો, સુવિધા, સન્માન દેશના છેવાડાના માણસ સુધી પહોંચ્યાં. કાળાબજારના કારોબારીઓ અને કૌભાંડીઓ મુશ્કેલીમાં મુકાયા. આતંકવાદીઓને તેમના ઘરમાં જઈને પાઠ ભણાવ્યા. પ્રામાણિક સુશાસનનો એનાથી વધારે બીજો પુરાવો કયો હોઈ શકે - ૭-૭ વર્ષના શાસનમાં સરકાર પર ભ્રષ્ટાચાર કે ગેરરીતિનો એક સાચો આક્ષેપ પણ વિપક્ષ કરી શક્યું નથી.

સૌથી મહત્વની સફળતા આ દ્વિતીય ટર્મ એ રહી કે, આપણે આઝાદીકાળથી કાશ્મીરને દેશને અલગ કરતી ૩૭૦ અને ૩૫૬ની કલમ નાબૂદ કરી. રામમંદિર નિર્માણનું શ્રેષ્ઠ કાર્ય આપણે શરૂ કરાવી શક્યા અને CAAને લાગુ કરાવી શક્યા. દેશને ખરા અર્થમાં એક ભારત - શ્રેષ્ઠ ભારત બનાવવાના સ્વપ્નને આ રાષ્ટ્રભક્તિનાં કાર્યો દ્વારા સાકાર કરી શક્યા.

કોરોનાની આપત્તિમાં પણ કટિબદ્ધતાપૂર્વક આપણે કામ કર્યું છે. આટલી વિશાળ જનસંખ્યા હોવા છતાં વિશ્વના વિકસિત દેશો કરતાં પણ થયેલું ઓછું નુકસાન પોતે જ ઈશ્વરકૃપા, સમાજની જગૃતતા અને સૌની નિષ્ઠાપૂર્વકની કામગીરીનો પડઘો પાડે છે. આપત્તિમાં પણ ગરીબો અને મધ્યમવર્ગ માટેની સરકારની ચિંતા સમગ્ર વિશ્વ માટે નમૂનારૂપ રહી છે. મહામારી આટલી વિકરાળ હોવા છતાં દેશની રોજબરોજની જરૂરિયાતની સાથે-સાથે વિકાસના પાટા પર પણ ગતિમાન રાખ્યો છે.

આવો, સ્વસ્થ, સુરક્ષિત અને સુવિકસિત ભારતના સ્વપ્નને સાકાર કરવા વધારે ને વધારે પ્રયત્નશીલ બની દેશવિરોધી, ભાજપદ્વેષી અને નકારાત્મક લોકોને નમ્રતાપૂર્વક, મક્કમતાથી મજબૂત જવાબ આપતા રહીએ.

વંદે માતરમ્.

- સુરેન્દ્ર પટેલ

પત્રવ્યવહાર કાર્યાલય

મનોગત પાક્ષિક

ભારતીય જનતા પાર્ટી-ગુજરાત પ્રદેશ

દીનદયાળ ભવન, જે. પી. ચોક,

ખાનપુર, અમદાવાદ-૩૮૦ ૦૦૧

ફોન : ૦૭૯-૨૫૫૦૪૫૨૨

E-mail : manogat.1980@gmail.com

તંત્રી મુદ્રક પ્રકાશક

સુરેન્દ્રભાઈ મોતીલાલ પટેલ ભારતીય જનતા

પાર્ટી-ગુજરાત વતી ગુજરાત ઓફસેટ પ્રા. લિ.,

‘ઓફસેટ હાઉસ’ સ્ટેશન રોડ, વટવા,

અમદાવાદ-૩૮૨ ૪૪૦ ખાતે છપાવી


ભારતીય જનતા પાર્ટી-ગુજરાત પ્રદેશ કાર્યાલય,

દીનદયાળ ભવન, જે. પી. ચોક, ખાનપુર,

અમદાવાદ-૩૮૦ ૦૦૧ થી પ્રગટ કર્યું.

Editor : Printer : Publishers :

Surendrabhai Motilal Patel on behalf of
Bharatiya Janta Party-Gujarat Pradesh
Printed at **Gujarat Offset Pvt. Ltd.**, ‘Offset
House’, Station Road, Vatva, Ahmedabad
and Published from Bharatiya Janta Party-
Gujarat Pradesh J. P. Chowk, Khanpur,
Ahmedabad-380001



સેવાનાં સાત વર્ષ

પરિવર્તન અને મહિલા સશક્તીકરણને પ્રોત્સાહન

- બિનઆરોગ્યપ્રદ બળતણના ઉપયોગને કારણે થતા સ્વાસ્થ્ય નુકસાનથી મહિલાઓ અને તેમના પરિવારોને બચાવવા માટે ૨૦૧૬માં પીએમયુવાય શરૂ કરવામાં આવ્યું હતું અને રાંધવા માટે સ્વચ્છ બળતણના રૂપમાં એલપીજી ગેસ પૂરો પાડવામાં આવ્યો.
- ગરીબ પરિવારોને ૮ કરોડ ડિપોઝિટ વગર એલપીજી કનેક્શન આપવાના ઉદ્દેશ સાથે તેની શરૂઆત કરવામાં આવી.
- તેણે માર્ચ ૨૦૨૦ની સમયમર્યાદાના થોડા મહિના પહેલાં સપ્ટેમ્બર ૨૦૧૯માં પોતાનું લક્ષ્ય હાંસલ કર્યું.
- ગરીબ પરિવારોને ૮.૦૧ કરોડ

એલપીજી કનેક્શનનું વિતરણ કરવામાં આવ્યું હતું, જ્યારે ૩૧ માર્ચ, ૨૦૨૦ સુધી અનુસૂચિત જાતિ/અનુસૂચિત જનજાતિને ૩ કરોડ એલપીજી કનેક્શન જાહેર આપવામાં આવ્યા

પ્રધાનમંત્રી જન ધન યોજના

- વિશ્વનો સૌથી મોટો નાણાકીય સમાવેશ કાર્યક્રમ, પીએમ જન ધન યોજના બેંકિંગ સેવાઓ, માઈક્રોક્રેડિટ, વીમા અને પેન્શનની એક્સેસ પ્રદાન કરે છે.
- ૪૨.૪ કરોડથી વધુ લાભાર્થીઓનાં ખાતાં ખોલવામાં આવ્યાં છે.
- ૬૬% લાભાર્થીઓ (૨૭.૯૬ કરોડ) ગ્રામીણ/અર્ધ શહેરી વિસ્તારના છે.
- ૫૫% લાભાર્થીઓ (૨૩.૪૯ કરોડ) મહિલાઓ છે.

- ખાતાધારકોને ૩૩.૧૪ કરોડ રેબિટ કાર્ડ્સ મફતમાં આપવામાં આવ્યા. (મે ૧૯, ૨૦૨૧ સુધીના આંકડા)

વીમા અને પેન્શન યોજનાઓ

- ૯ મી મે ૨૦૧૫ના રોજ આ યોજનાઓ લોન્ચ કરવામાં આવી, અત્યાર સુધી, ૩૬ કરોડથી વધુ લોકોને જીવન અને અકસ્માતનું જોખમ અથવા સુનિશ્ચિત પેન્શન માટે વીમો આપવામાં આવ્યો છે.
- PM જીવન જ્યોતિ વીમા યોજના (PMJJBY) અંતર્ગત ૧૦.૨૭ કરોડથી વધુ લાભાર્થીઓને રોજના ૧૧ રૂપિયાના પ્રીમિયમ પર વીમો આપવામાં આવ્યો છે.
- પીએમ સુરક્ષા વીમા યોજના



(પીએમએસબીવાય) હેઠળ, રૂ ૨૩.૨૬ કરોડથી વધુ લોકોને ૧ રૂપિયો પ્રતિ મહિનાના પ્રીમિયમ પર વીમો આપવામાં આવ્યો છે.

- અટલ પેન્શન યોજના (એપીવાય) ૬૦ વર્ષ પછી ન્યૂનતમ માસિક પેન્શન આપે છે; અત્યાર સુધીમાં તેના ૩.૦૨ કરોડથી વધુ લાભાર્થીઓ છે

મુદ્રા અને સ્ટાર્ટ-અપ યોજના

- પ્રધાનમંત્રી મુદ્રા યોજના (૮ એપ્રિલ ૨૦૧૫ના રોજ લોન્ચ કરાયેલ) મેન્યુફેક્ચરિંગ / ટ્રેડ / સર્વિસ સેક્ટરમાં નાના વ્યવસાયોને ૧૦ લાખ રૂપિયા સુધીની ગેરંટીમુક્ત વર્કિંગ કેપિટલ લોન પૂરી પાડે છે.
- ૨૮.૮૪ કરોડથી વધુની લોન મંજૂર થઈ અને ૧૪.૬૦ લાખ કરોડ રૂપિયા ઉપર રકમ વહેંચી.
- સ્ટેન્ડ-અપ ઈન્ડિયા સ્કીમ (૫ એપ્રિલ ૨૦૧૬ના રોજ લોન્ચ કરાયેલ) ગ્રીન ફિલ્ડ ઉદ્યોગોની સ્થાપના માટે અનુસૂચિત જાતિ, અનુસૂચિત જનજાતિ અને મહિલા ઉદ્યોગકારોને ૧ કરોડ રૂપિયા સુધીની બેંક લોનની સુવિધા.
- ૧.૧૫ લાખથી વધુ લાભાર્થીઓ માટે રૂ.૨૫,૮૮૭. ૮૦ કરોડ રૂપિયા મંજૂર.

ડાયરેક્ટ બેનિફિટ ટ્રાન્સફર

- ડીબીટી લાભાર્થીઓનો ચોક્કસ લક્ષ્યાંક કરીને લાભોનું સમયસર વિતરણની ખાતરી કરે છે, લિકેજને દૂર કરે છે, સાથે સાથે નાણાકીય સમાવેશને વધારે છે.

- ૫૨ મંત્રાલયોની ૩૮૦ યોજનાઓ ડીબીટી અંતર્ગત છે.
- ૨૦૧૪થી અત્યાર સુધીમાં ૧૫.૪૭ લાખ કરોડ રૂપિયા લાભાર્થીઓના બેંક ખાતામાં સીધા જ સ્થાનાંતરિત કરવામાં આવ્યા છે
- ડીબીટીના કારણે રૂપિયા ૧.૭૦ લાખ કરોડનો અંદાજિત ફાયદો

સરકારી ઇ-માર્કેટ પ્લેસ

- જીઈએમ ૨૦૧૭માં શરૂ થયું હતું. પારદર્શક જાહેર ખરીદી માટે આ વન સ્ટોપ ઓનલાઈન પ્લેટફોર્મ છે, જેમાં હાલમાં ૬.૮૩ લાખ એમએસએમઈ, ૧ લાખથી વધુ મહિલા ઉદ્યોગસાહસિકો, ૮,૭૦૦+ સ્ટાર્ટઅપ, ૧.૭૮ લાખ કારીગરો છે
- ૧૮.૫૧ લાખથી વધુ વિકેતાઓ અને સેવા-પ્રદાતાઓ અને ૩૪.૩૮ લાખ ઉત્પાદનો નોંધાયેલાં છે.
- ૮૫,૭૮૬ કરોડ રૂપિયાના ૬૬.૭ લાખથી વધુ વ્યવહારો કરવામાં આવ્યા.
- વર્લ્ડ બેંક: જીઈએમ ૮.૭૫ ટકાની એકંદર બચત કરવામાં સક્ષમ છે.

બધા માટે ઉન્નત જ્યોતિ સસ્તી એલઈડી (UJALA)

- દેશભરમાં પ્રકાશિત બલ્બ અને સીએફએલને બદલવા માટે એલઈડી બલ્બનું વ્યાપક વિતરણ
- ૩૬.૭૩ કરોડ એલઈડી બલ્બ, ૭૨.૧૪ લાખ એલઈડી ટ્યુબલાઈટ્સ અને ૨૩.૪૪

લાખ ઊર્જા કાર્યક્ષમ પંખાનું વિતરણ કરવામાં આવ્યું.

- દર વર્ષે ૫૬ બિલિયન KWHની અંદાજિત ઊર્જા બચત સાથે ૧૧,૦૦૦ MWની ટોચની માંગમાંથી રાહત આપશે.
- અંદાજિત જીએચજી ઉત્સર્જનમાં દર વર્ષે ૪૪.૫૦ મિલિયન T CO2નો ઘટાડો.
- ગ્રાહકોને વીજળીના બિલમાં રૂ. ૨૪,૭૫૦ કરોડની અંદાજિત બચત.

ઇઝ ઓફ ડૂઇંગ બિઝનેસ રેંકિંગમાં ભારતની ઉલ્લેખનીય છલાંગ

- ભારતની રેંક ૧૪મા સ્થાનથી સુધરીને ૨૦૧૮માં ૭૭મા સ્થાનેથી ૬૩મા ક્રમે આવી ગઈ.
- ૧૦માંથી ૭ સૂચકાંકોમાં તેના રેન્કમાં સુધારો થયો અને આંતરરાષ્ટ્રીય શ્રેષ્ઠ પદ્ધતિઓની નજીક પહોંચી ગયો.
- ૨૦૨૦ના અહેવાલમાં ભારતને સતત ત્રીજી વખત ટોચના ૧૦ અઘતન દેશોમાં સ્થાન આપવામાં આવ્યું છે, જેમાં ૩ વર્ષમાં ૬૭ રેન્કનો સુધારો થયો છે.
- ૨૦૧૧ પછી કોઈ પણ મોટા દેશની સૌથી મોટી છલાંગ.

એફડીઆઈના પ્રવાહમાં જબરજસ્ત વૃદ્ધિ

- ભારતે નાણાકીય વર્ષ ૨૦૨૦-૨૧ દરમિયાન ૮૧.૭૨ બિલિયન અમેરિકી ડૉલરના અત્યાર સુધીના સૌથી વધુ એફડીઆઈ પ્રવાહને આકર્ષિત કર્યો છે, જે નાણાકીય વર્ષ



૨૦૧૯-૨૦ (૭૪.૩૯ બિલિયન અમેરિકી ડોલર)થી ૧૦% વધુ છે.

- અગાઉના વર્ષે (૪૯.૯૮ બિલિયન અમેરિકી ડોલર)ની તુલનામાં નાણાકીય વર્ષ ૨૦૨૦-૨૧ (૫૯.૬૪ બિલિયન અમેરિકી ડોલર)માં એફડીઆઈ ઇક્વિટી પ્રવાહમાં ૧૯%નો વધારો થયો છે

ભારત બની રહ્યું છે ગ્લોબલ યુનિકોર્ન હબ

- ૪૭,૦૦૦ માન્યતા પ્રાપ્ત સ્ટાર્ટઅપ્સમાંથી ૨૮,૫૩૫ સ્ટાર્ટઅપ્સને મે ૨૦૧૯ થી ૩૧ માર્ચ, ૨૦૨૧ વચ્ચે માન્યતા આપવામાં આવી છે
- સરકારને રૂ. ૧૦,૦૦૦ કરોડના ભંડોળની સાથે સિડબીમાં ‘ફંડ ઓફ ફંડ્સ ફોર સ્ટાર્ટઅપ્સ’ (એફએફએસ) બનાવ્યું છે
- સ્ટાર્ટઅપ ઇન્ડિયા સીડ ફંડ યોજના ૧ એપ્રિલ, ૨૦૨૧થી રૂપિયા ૯૪૫ કરોડ રૂપિયાના ભંડોળ સાથે અમલમાં મૂકવામાં આવી હતી.
- શરૂઆત : ૧૫-૧૬ જાન્યુઆરી, ૨૦૨૧ના રોજ સ્ટાર્ટઅપ ઇન્ડિયા ઇન્ટરનેશનલ સમિટ યોજાઈ.

પ્રોત્સાહન પ્રોડકશન લિંકડ ઇન્સેન્ટિવ યોજના દ્વારા આત્મનિર્ભર ભારતનું નિર્માણ

- સરકારે રૂ.રૂપિયા ૬,૨૩૮ કરોડના ખર્ચ સાથે વ્હાઈટ ગુડ્સ (એસી અને એલઈડી લાઈટ્સ) માટે પ્રોડકશન લિંકડ ઇન્સેન્ટિવ

યોજનાને મંજૂરી આપી દીધી છે.

- જીઆઈએસ ઈનેબલ્ડ આઈઆઈએલબી, ૫.૪ લાખ હેક્ટર જમીન પર ૪૧૦૦ ઈંડસ્ટ્રિયલ પાર્કના નકશા તૈયાર કર્યા છે, જેમાં તમામ ઉદ્યોગ સંબંધી ઇન્ફ્રાસ્ટ્રક્ચરની બધી જ જાણકારી સામેલ છે.

આત્મનિર્ભર ભારતના વિઝન માટે પ્રોત્સાહન

- આત્મનિર્ભર ભારતના વિઝનને સાકાર કરવા એફડીઆઈ નીતિમાં સુધારો કરવામાં આવ્યો.
- નવા ઔદ્યોગિક લાઈસન્સ માંગતી કંપનીઓ માટે સંરક્ષણ ક્ષેત્રમાં ઓટોમેટિક માર્ગના (પ્રથમ ૪૯%) માધ્યમ દ્વારા ૭૪% સુધી એફડીઆઈને મંજૂરી.
- સરકારી માર્ગ હેઠળ ૭૪ ટકાથી વધુ અને ૧૦૦ ટકા સુધીની એફડીઆઈને મંજૂરી આપવામાં આવશે

ઘડા ઓફ ડૂઇંગ બિઝનેસને પ્રોત્સાહન

- નિકાસકારો માટે ‘નિર્વિક’ નામની નવી નિકાસ કેડિટ વીમા યોજના (ઈસીઆઈએસ) જેમાં બેંકો દ્વારા નિકાસ વિરાણ માટે વધારવામાં આવેલ વીમા કવચને હાલના ૬૦ ટકાથી વધારીને ૯૦ ટકા કરવામાં આવ્યું છે.
- માસિક નિકાસમાં રેકોર્ડ વૃદ્ધિ: ભારતીય નિકાસ માર્ચ ૨૦૨૧માં ૬૦.૩%ની વૃદ્ધિ નોંધાવી ૩૪ બિલિયન અમેરિકી ડોલરને પાર.

આત્મનિર્ભર ભારત આફતને અવસરમાં બદલી

- પીપીઈ કિટની ઉત્પાદનક્ષમતા દરરોજ લગભગ શૂન્યથી વધારીને ૫ લાખ કિટ કરવામાં આવી હતી.
- ૨૦૨૦માં, ભારતે વૈશ્વિક સ્તરે લગભગ ૧૧૪ દેશોને હાઈડ્રો કિસકલો રોકિવનની લગભગ ૪૫ ટન અને ૪૦૦ મિલિયન ગોળીઓ પૂરી પાડી હતી
- આત્મનિર્ભર ભારતના વિઝનને પ્રોત્સાહન આપતાં બે મેડ-ઇન-ઇન્ડિયા કોવિડ રસીઓને પણ ડબ્લ્યુએચઓ દ્વારા મંજૂરી આપવામાં આવી હતી

એફટીએમાં ભારતીય ઉદ્યોગ અને ખેડૂતોનાં હિતોની સુરક્ષા સુનિશ્ચિત

- સ્થાનિક ઉત્પાદકોનાં હિતોનું રક્ષણ કરવા અને ખેડૂતો અને ડેરી ક્ષેત્રની સાથે સાથે એમએસએમઈ સહિતનાં નબળા ક્ષેત્રોને મદદ કરવા માટે ભારતે આરસીઈપીમાં મજબૂત વલણ અપનાવ્યું હતું.
- કૃષિ નિકાસ નીતિનો અમલ : એફપીઓ અને નિકાસકારો વચ્ચે સંબંધો સ્થાપિત કરવા માટે એપીએડીએ દ્વારા એક પોર્ટલ બનાવવામાં આવ્યું છે.
- ઓનલાઈન ‘ઓરિજિન મેનેજમેન્ટ સિસ્ટમ’ તમામ નિકાસકારો માટે, તમામ ફી ટ્રેડ એગ્રિમેન્ટ્સ (એફટીએ), પ્રેફરેન્શિયલ ટ્રેડ એગ્રિમેન્ટ્સ (પીટીએ) અને તમામ



એજન્સીઓમાં સિંગલ એક્સેસ પોઈન્ટ પ્રદાન કરે છે - સંબંધિત ભાગીદાર દેશો દ્વારા સંમત થયા મુજબ એફટીએ માટે લાઈવ કરવામાં આવશે.

સ્થાનિક ઉત્પાદકોને ગ્લોબલ બનાવવાની દિશામાં પહેલ

- વાણિજ્ય વિભાગ દેશના દરેક જિલ્લાને ડીજીએફટી મારફતે નિકાસ કેન્દ્ર બનાવવા માટે 'વન ડિસ્ટ્રિક્ટ વન પ્રોડક્ટ' પહેલને પ્રોત્સાહન આપે છે:
- જિલ્લામાં નિકાસ ક્ષમતાવાળા ઉત્પાદનોની ઓળખ
- આ ઉત્પાદનોની નિકાસમાં ઊભા થતા અવરોધો દૂર કરવા.
- ઉત્પાદન વધારવામાં મદદ, અને
- જિલ્લામાં રોજગારીનું સર્જન

પ્રધાનમંત્રી મત્સ્ય સંપદા યોજના

- PMMSYને પર્યાવરણીય રીતે તંદુરસ્ત, આર્થિક રીતે વ્યવહારુ અને સામાજિક રીતે સમાવેશી રીતે મત્સ્યોદ્યોગ ક્ષેત્રની સંભાવનાનો ઉપયોગ કરીને હરિયાણી ક્રાંતિ લાવવા માટે શરૂઆત કરવામાં આવી હતી
- સ્વનિર્ભર ભારત પેકેજના ભાગરૂપે કેન્દ્રએ મે ૨૦૨૦માં પીએમએમએસવાયમાં રૂ. રૂપિયા ૨૦,૦૫૦ કરોડના રોકાણને મંજૂરી આપી હતી.
- ૨૭૫૬.૮૬ કરોડ દરખાસ્તોને મંજૂરી આપવામાં આવી છે અને અત્યાર સુધીમાં ૩૪ રાજ્યો/કેન્દ્ર શાસિત પ્રદેશોને આવરી લેવામાં આવ્યા છે.

- લગભગ ૮૦૦,૦૦૦ અપેક્ષિત રોજગાર અને લાભાર્થીઓને લાભ મળ્યો.

વ્યવસ્થાઓને સરળ બનાવીને ભારતને ડિજિટલ હબ બનાવવાની શરૂઆત

- નિકાસકારોને તેમનાં ઉત્પાદનો પર લગાવવામાં આવતી ફરજો અને કરના ડિજિટલ રિફંડ માટે આરઓડીટીઈપીની વ્યવસ્થા બનાવવામાં આવી હતી, જે અગાઉ અન્ય કોઈ તંત્ર હેઠળ પરત કરવામાં આવતી ન હતી.
- ભારતને વૈશ્વિક લોજિસ્ટિક્સ હબ બનાવવા માટે રાષ્ટ્રીય લોજિસ્ટિક્સ નીતિ બનાવવામાં આવી રહી છે, જેથી કુલ લોજિસ્ટિક્સ ખર્ચ દેશના જીડીપીના ૧૩ ટકાથી ઘટાડીને ૮ ટકા કરી શકાય.
- જેમ્સ એન્ડ જવેલરી એક્સપોર્ટ્સને પ્રોત્સાહન: માલની પુનઃઆયાત પર આઈજીએસટીની ચુકવણીની આવશ્યકતા દૂર કરવા જેવા વિવિધ મુદ્દાઓનું સમાધાન.

ઈ-ગવર્નન્સથી વ્યાપાર થયો સરળ

- ઈ-ગવર્નન્સ મારફતે વેપારને સરળ બનાવવા માટે વિવિધ પગલાં લેવામાં આવ્યાં છે, જેમ કે-
- તમામ નિકાસ પ્રોત્સાહન યોજનાઓ ઓનલાઈન શરૂ કરાઈ.
- સ્ટીલ આયાત મોનિટરિંગ સિસ્ટમ (સિમ્સ) માટે ઓનલાઈન આંતર-મંત્રાલય

પરામર્શ મોડ્યુલ લાગુ કરવામાં આવ્યું.

- ઈલેક્ટ્રોનિક પ્લેટફોર્મ (ઈસીઓઓ) દ્વારા ઓરિજિનલનું ડિજિટલ પ્રમાણપત્ર જારી કરવામાં આવશે.

રોજગારીની વધુ તકો, પરંપરાગત કારીગરોનો વિકાસ

- શિલ્પ કોશલ્યને પ્રોત્સાહન આપવા માટે ૨૦૧૬માં હુમ્મર હાટની શરૂઆત કરવામાં આવી.
- ૫ લાખ ૫૦ હજારથી વધુ કારીગરો, શિલ્પકારો અને લોકોને રોજગારીની તકો.
- છેલ્લાં ૭ વર્ષમાં દેશના વિવિધ ભાગોમાં ૨૮ હુમ્મર હાટનું આયોજન કરવામાં આવ્યું છે

પ્રધાનમંત્રી મત્સ્ય સંપદા યોજના દ્વારા મત્સ્ય ઉદ્યોગ ક્ષેત્રનો વિકાસ

પૂર્વોત્તર ક્ષેત્રમાં વિકાસ

- સેન્ટરે રૂ.રૂપિયા રૂ.૨૭૮.૮૭ કરોડના કુલ ખર્ચ સાથેના પ્રોજેક્ટને મંજૂરી આપી છે, જેની રકમ રૂ.રૂપિયા ૧૪૩.૭૪ કરોડ છે

જલીય સ્વાસ્થ્ય પ્રબંધન

- ૮ રોગ નિવારણ કેન્દ્ર અને ગુણવત્તા ચકાસણી પ્રયોગશાળાઓને મંજૂરી.
- ૧૭ મોબાઈલ સેન્ટર્સ અને ટેસ્ટિંગ લેબને મંજૂરી

આંતર્દેશીય મત્સ્યોદ્યોગ

- આંતર્દેશીય એક્વાકલ્ચર હેઠળ ૬૪૬૨.૫૫ હેક્ટર તળાવ વિસ્તારને મંજૂરી.
- ૧,૦૩૩ બાયોફ્લોક યુનિટ્સ



અને ૧,૫૫૩ રિસર્કુલેટરી એક્વાકલ્ચર સિસ્ટમને મંજૂરી

- માછીમારી પ્રતિબંધ/પ્રતિકૂળ સમયગાળા દરમિયાન માછીમારી સંસાધનોના સંરક્ષણ માટે ૧,૩૪,૭૩૩ માછીમારોના પરિવારો માટે આજીવિકા અને પોષણ સહાય.

- માછીમારો માટે ૧,૮૫૬ રિપ્લેસમેન્ટ બોટ અને જાળ
- ૩૧ એક્સટેન્શન અને સહાયતા સર્વિસિસ (મત્સ્ય સેવા કેન્દ્ર)

મત્સ્યોદ્યોગ માળખું

- મત્સ્યોદ્યોગ પરિવહન સુવિધાઓના ૭,૨૩૮ એકમોને મંજૂરી.
- માછલી રિટેલ બજારોના ૬૨૬ એકમો અને ૪૬ મૂલ્યવર્ધિત ઉદ્યોગોને અત્યાર સુધીમાં મંજૂરી આપવામાં આવી છે.

અનુસૂચિત જાતિના શિક્ષણ માટે મુખ્ય પગલાં

- ૨૦૧૪થી અત્યાર સુધીમાં ૪૪.૨ કરોડથી વધુ વિદ્યાર્થીઓને વિવિધ શિષ્યવૃત્તિઓ આપવામાં આવી છે
- ૫૦ ટકાથી વધુ લાભાર્થીઓ કન્યાઓ છે
- ડીબીટી મોડ દ્વારા વચેટિયાઓની ભૂમિકા સમાપ્ત

અલ્પસંખ્યક યુવાઓ, મહિલાઓના સમગ્ર વિકાસને પ્રોત્સાહન

- શીખો અને કમાઓ, નવી મંજિલ, ઉસ્તાદ, નઈ રોશની અને ગરીબ નવાઝ સ્વરોજગાર યોજના જેવી યોજનાઓ દ્વારા

૧૦ લાખથી વધુ યુવાનોને કૌશલ્ય વિકાસ તાલીમ અને રોજગારની તકો પૂરી પાડવામાં આવી હતી.

- ૫૦ ટકાથી વધુ લાભાર્થીઓ મહિલાઓ છે

સોઈલ હેલ્થ કાર્ડથી ખેતીને સતત પ્રોત્સાહન

- ખેડૂતોને જમીનમાં પોષક તત્વોની સ્થિતિની વિગતો, પોષક તત્વોના યોગ્ય જથ્થા પર સલાહ વગેરે પ્રદાન કરવા માટે ફેબ્રુઆરી ૨૦૧૫માં આ યોજના શરૂ કરવામાં આવી હતી.
- સોઈલ હેલ્થ કાર્ડ અને સોઈલ હેલ્થ મેનેજમેન્ટ યોજનાઓ હેઠળ કુલ રૂપિયા ૧,૩૨૬.૮૭ કરોડની જોગવાઈ કરવામાં આવી.
- વર્ષ ૨૦૧૫-૧૭ અને ૨૦૧૭-૧૮ દરમિયાન અનુક્રમે ૧૦.૭૪ કરોડ અને ૧૧.૮૪ કરોડ ગ્રીડ આધારિત કાર્ડનું વિતરણ કરવામાં આવ્યું.

પ્રધાનમંત્રી ફસલ વીમા યોજના (પીએમએફબીવાઈ) દ્વારા પાક થયો સુરક્ષિત

- ૨૦૧૫માં શરૂ થયેલા પીએમએફબીવાઈ હેઠળ ખેડૂતોએ વાવણી પહેલાંથી લઈને પાક-કાપણી પછીના પૂરી ફસલ સુધીના કુલ વીમા રાશિના પ્રમાણમાં ઘણું ઓછું પ્રીમિયમ ચૂકવવું પડે છે.
- આ યોજના હેઠળ બજેટ ફાળવણી ૨૦૧૩-૧૪માં રૂપિયા ૨,૫૮૮.૩૫ કરોડ હતી, જે

૨૦૨૧-૨૨માં વધીને ૧,૧૬,૦૦૦.૦૦ કરોડ રૂપિયા થઈ ગઈ છે.

- વર્ષ ૨૦૧૪-૧૫માં ૩.૭ કરોડ અરજીઓની તુલનામાં ૨૦૨૦-૨૧માં ૬ કરોડથી વધુ ખેડૂત અરજીઓને આવરી લેવામાં આવી હતી, જે ૬૪ ટકાથી વધુ છે

‘પ્રતિ બુંદ અધિક ફસલ’ પ્રધાનમંત્રી કૃષિ સિંચાઈ યોજના

- ખેતરોમાં પાણીના યોગ્ય ઉપયોગની ક્ષમતા વધારવા, ઈનપુટ (વીજળી, મજૂરી, ખાતર)ની કિંમતમાં ઘટાડો કરવા અને ખેડૂતોની આવકમાં સુધારો કરવા માટે ૨૦૧૫-૧૬થી અમલમાં મૂકવામાં આવ્યો છે.
- ૨૦૧૪-૧૫થી ૨૦૨૦-૨૧ દરમિયાન સૂક્ષ્મ સિંચાઈ હેઠળ આવરી લેવામાં આવેલા ૬૦.૬૩ લાખ હેક્ટર જમીન માટે વર્ષ ૨૦૧૪-૧૫થી ૨૦૨૦-૨૧ દરમિયાન સૂક્ષ્મ સિંચાઈ માટે રાજ્યોને રૂ.રૂપિયા ૧૫,૫૧૧.૫૮ કરોડની કેન્દ્રીય સહાય જાહેર કરવામાં આવી હતી

પરંપરાગત કૃષિ વિકાસ યોજના (પીકેવીવાઈ) દ્વારા જૈવિક ખેતીને પ્રોત્સાહન

- વર્ષ ૨૦૧૫-૧૬થી ૨૦૨૦-૨૧ દરમિયાન પીકેવીવાઈ યોજના હેઠળ કુલ રૂપિયા ૧,૫૭૬.૬૫ કરોડ રૂપિયા મુકરર કરવામાં આવ્યા.
- ૨૦૧૫-૧૬ થી ૩૦,૮૩૪



કલસ્ટર (દરેક ૨૦ હેક્ટર)ને સાંકળી લેવાયા હતા.

- ૬.૧૯ લાખ હેક્ટર વિસ્તારને આવરી લેવામાં આવ્યો છે અને ૧૫.૪૭ લાખ ખેડૂતોને લાભ મળ્યો છે.
- ખેડૂતોને તેમના ઓર્ગેનિક ઉત્પાદનો સીધા ગ્રાહકોને વેચવા માટે પ્રોત્સાહિત કરવા માટે એક સમર્પિત ઓનલાઈન વેબ પોર્ટલ www.jaivikkheti.in બનાવવામાં આવ્યું.
- ૪.૩૨ લાખ ખેડૂતો, ૧૪,૫૮૮ સ્થાનિક જૂથો, ૭૫ ઈનપુટ સપ્લાયર્સ, ૭,૫૬૯ ખરીદદારો અને ૧,૩૧,૩૮૫ ઉત્પાદનો પહેલેથી જ નોંધાયેલા છે

સોઈલ હેલ્થ કાર્ડ દ્વારા ખેતીને પ્રોત્સાહન

- ૨૦૧૯-૨૦ દરમિયાન ૧૮.૭૪ લાખ જમીન જોત આધારિત સોઈલ હેલ્થ કાર્ડનું વિતરણ કરવામાં આવ્યું.
- ૪૮૮ ન્યૂ સ્ટેટિક સોઈલ ટેસ્ટિંગ લેબ્સ (એસટીએલ), ૧૦૭ ન્યૂ મોબાઈલ એસટીએલ, ૮૬૪ હાલની એસટીએલ, ૯૯૨૮ મિની એસટીએલ અને ૨૩૯૫ ગ્રામસ્તરની એસટીએલને મજબૂત કરવા માટે મંજૂરી.
- આ યોજના હેઠળ રાજ્યોને એસએચસીની ભલામણ પર ૫.૫૦ લાખ પ્રદર્શનો, ૯૩૭૮૧ કિસાન તાલીમ અને ૭૪૨૫ કિસાન મેળાઓને મંજૂરી આપવામાં આવી હતી

‘પ્રતિ બુંદ અધિક ફસલ’ પ્રધાનમંત્રી કૃષિ સિંચાઈ યોજના

- ૨૦૧૮-૧૯ દરમિયાન નાબાર્ડ સાથે રૂ. ૫,૦૦૦ કરોડની પ્રારંભિક મૂડી સાથે માઈક્રો ઈરિગેશન ફંડ (એમઆઈએફ) બનાવવામાં આવ્યું હતું
- હાલના એમઆઈએફ ફંડ હેઠળ માઈક્રો ઈરિગેશન હેઠળ ૧૨.૮૩ લાખ હેક્ટર વિસ્તાર લાવવા માટે રૂપિયા ૩૯૭૦.૧૭ કરોડના પ્રોજેક્ટ્સ માટે લોનને મંજૂરી આપવામાં આવી.
- નાબાર્ડ હેઠળ રચાયેલી એમઆઈએફની પ્રારંભિક મૂડી ૫,૦૦૦ કરોડ રૂપિયાને બમણી કરવાની બજેટમાં જાહેરાત કરવામાં આવી છે.

પીએમ-કિસાનના માધ્યમ દ્વારા ખેડૂતોની આવકમાં વધારો

- પીએમ-કિસાનની શરૂઆત ૨૦૧૯માં ખેડૂત પરિવારોનાં બેંક ખાતામાં સીધા ૩ સમાન હપ્તામાં વાર્ષિક રૂ. ૬,૦૦૦/- આવક સહાય પૂરી પાડવા માટે કરવામાં આવી હતી.
- અત્યાર સુધીમાં ૧૧ કરોડથી વધુ ખેડૂતોને ફાયદો થયો છે
- અત્યાર સુધીમાં રૂપિયા ૧,૩૭૩,૫૩.૮ કરોડ વિવિધ હપ્તામાં ચૂકવવામાં આવ્યા છે.
- ચાલુ નાણાકીય વર્ષ ૨૦૨૧-૨૨ દરમિયાન રૂ. ૧,૦૬૦.૯ કરોડ રૂપિયા મુકરર થયા.
- કોવિડ-૧૯ને કારણે લોકડાઉન દરમિયાન ૧૮૪,૩૩૬.૪

કરોડનું ફંડ ઘોષિત થયું.

ઈ-નેમ દ્વારા વ્યાપાર પારદર્શિતાને પ્રોત્સાહન

- રાષ્ટ્રીય કૃષિ બજાર (એનએએમ) એક અખિલ ભારતીય ઈલેક્ટ્રોનિક ટ્રેડિંગ પોર્ટલ છે, જે હાલના એપીએમસી મંડીઓના નેટવર્ક દ્વારા કૃષિપેદાશો સંબંધી ઊપજ માટે રાષ્ટ્રીય બજાર બનાવવામાં આવ્યું છે.
- ઈ-નેમ કવરેજ વધીને ૧,૦૦૦ એપીએમસી બજારો અને એફપીઓના કલેક્શન પોઈન્ટ્સ સુધી પહોંચ્યું.
- લોજિસ્ટિક્સ સેવાઓની ડિજિટલ સુવિધા સુધારવા માટે કિસાન રથ મોબાઈલ એપ શરૂ કરવામાં આવી.
- ૩૦ એપ્રિલ, ૨૦૨૧ સુધી, ૧,૭૩,૧૩,૩૦૧ વેપારીઓ, સેવા પ્રદાતાઓ, એફપીઓ, ખેડૂત અને કમિશન એજન્ટો (સીએ) નોંધાયેલા છે.

પૂર્વોત્તર ક્ષેત્ર માટે મિશન ઓર્ગેનિક વેલ્યુ ચેન ડેવલપમેન્ટ

- આ યોજનાને વર્ષ ૨૦૧૫-૧૬ દરમિયાન મંજૂરી આપવામાં આવી હતી, જેમાં રૂપિયા ૪૦૦ કરોડ રૂપિયાનો ખર્ચ કરવામાં આવ્યો હતો. તેણે ૩ વર્ષના ૨ તબક્કા પૂર્ણ કર્યા છે અને હવે તે ત્રીજા તબક્કા તરફ આગળ વધી રહ્યું છે
- કુલ રૂ. ૪૧.૭૧ કરોડ રૂપિયાની પુંજી જાહેર કરવામાં આવી છે; ૮૩,૦૮૬ ખેડૂતો અને ૭૯,૪૪૫ હેક્ટર



વિસ્તારને આવરી લેતા ૧૭૦ એફપીઓ/એફપીસી બનાવવામાં આવ્યા.

- એફપીઓ/એફપીસી અને ખાનગી માલિકી હેઠળ ૧૪૧ લણણી કર્યા પછી મેનેજમેન્ટ, પ્રોસેસિંગ અને પેક હાઉસ યુનિટ બનાવવામાં આવ્યા.
- બ્રિટન, અમેરિકા, ઓસ્ટ્રેલિયા, ફ્રાન્સ અને સ્વિટ્ઝરલેન્ડમાં કિંગ ચિલી સોસ, પાઈનેપલ (કેન) અને જિંજર ફલેક્સની નિકાસ શરૂ થઈ.

ઉજ્જવલ ભવિષ્ય માટે દીકરીઓનું સશક્તીકરણ

- દીકરીઓ અને મહિલાઓના સશક્તીકરણની મુશ્કેલીઓ દૂર કરવા માટે તેની શરૂઆત થઈ, તેનો ઉદ્દેશ દીકરીઓને પ્રોત્સાહન આપવાનો અને શિક્ષણની સુલભતા સુનિશ્ચિત કરવાનો છે.
- શરૂઆતમાં તેને ૨૦૧૪-૧૫માં ૧૦૦ જિલ્લાઓમાં શરૂ કરવામાં આવ્યું હતું, બાદમાં પસંદ કરેલા ૪૦૫ જિલ્લાઓ પર વિશેષ ધ્યાન કેન્દ્રિત કરીને તમામ ૬૪૦ જિલ્લાઓમાં (વસ્તી-ગણતરી ૨૦૧૧ મુજબ) વિસ્તૃત કરવામાં આવ્યું હતું.
- ૨૦૧૪-૧૫થી ૨૦૧૮-૨૦૧૯ સુધીના ૬૪૦ જિલ્લાઓમાંથી ૩૮૫ જિલ્લાઓમાં જન્મ સમયે લિંગાનુપાતમાં સુધારો થયો છે.

સમગ્ર શિક્ષણ

- સમગ્ર શિક્ષામાં ૧૧.૬૮ લાખ શાળાઓ, ૧૫.૬ કરોડથી વધુ

વિદ્યાર્થીઓ, સરકાર અને સહાયક શાળાઓના ૫૭ લાખ શિક્ષકો (પ્રી-પ્રાઈમરીથી સીનિયર સેકન્ડરી સ્તર સુધી) સામેલ છે

- શાળાઓને રમતગમતનાં સાધનોની ખરીદી માટે અનુદાન આપવામાં આવી રહ્યું છે.
- ‘પढ़े ભारत बढ़े ભारत’ હેઠળની પ્રવૃત્તિઓ માટે લાઈબ્રેરી માટે ગ્રાન્ટની જોગવાઈ.
- તમામ બાળકોને મફત પાઠ્યપુસ્તકોની જોગવાઈ અને પ્રાથમિક સ્તરે તમામ કન્યાઓ, અનુસૂચિત જાતિ, અનુસૂચિત જનજાતિ અને બીપીએલ વિદ્યાર્થીઓને મફત ગણવેશ આપવાની વ્યવસ્થા.

સમગ્ર શિક્ષણ યોજનાનો દૃષ્ટિકોણ અને ઉદ્દેશ

- આ યોજનાના મુખ્ય હેતુઓમાં ગુણવત્તાયુક્ત શિક્ષણની જોગવાઈ અને વિદ્યાર્થીઓના શિક્ષણનાં પરિણામોને વધારવાનો સમાવેશ થાય છે.
- સામાજિક અને લૈંગિક અંતર દૂર કરવું, શાળાકીય તમામ સ્તરે વ્યાપક વિકાસ અને સમાનતા સુનિશ્ચિત કરવી.
- વ્યાવસાયિક શિક્ષણને પ્રોત્સાહન આપવું.
- એસસીઈઆરટી-રાજ્ય શૈક્ષણિક સંસ્થાઓ અને ડીઆઈઈટીની સુદૃઢીકરણ અને સુધાર
- બાળકોના મુક્ત અને ફરજિયાત શિક્ષણના અધિકારના અમલીકરણમાં રાજ્યો અને

કેન્દ્રશાસિત પ્રદેશોને સહયોગ આપવામાં આવે છે.

સમગ્ર શિક્ષણ શાળાઓ માટે એકીકૃત યોજના

- સમગ્ર શિક્ષણ એ શાળાશિક્ષણ ક્ષેત્ર માટે એક વ્યાપક કાર્યક્રમ છે, જેમાં પ્રિ-સ્કૂલથી ધોરણ ૧૨ સુધીના શિક્ષણને આવરી લેવામાં આવ્યું છે.
- તેનો ઉદ્દેશ શાળાકીય શિક્ષણના તમામ સ્તરે સમાવેશી અને સમાન ગુણવત્તાયુક્ત શિક્ષણ સુનિશ્ચિત કરવાનો છે.
- રાજ્ય અને કેન્દ્ર સરકારો સાથે પરામર્શ અને સંકલન કરીને દેશભરમાં ગુણવત્તાયુક્ત શિક્ષણને સાર્વત્રિક કરવા માટે ૨૦૧૮-૧૯થી એકંદર શિક્ષણ શરૂ કરવામાં આવ્યું હતું.

સમગ્ર શિક્ષણના લાભ

- ૨૦૩૦ સુધીમાં, ૩-૧૮ વર્ષની વયજૂથનાં તમામ બાળકો સુધી પહોંચવી વળવા માટે સીઈઆરને પ્રાથમિક, ગૌણ અને વરિષ્ઠ માધ્યમિક સ્તરો – તમામ સ્તરે સુધારવામાં આવશે.
- શાળાશિક્ષણની સુલભતા અને ગુણવત્તા વધારવા માટે શાળાઓમાં મૂળભૂત સુવિધાઓ પ્રદાન કરવામાં આવશે.
- દરેક ગ્રેડ દરેક બાળકના શીખવાનાં પરિણામો પર ધ્યાન કેન્દ્રિત કરશે - માત્રાત્મક, મૌખિક અને લોજિકલ રીજનિંગ સ્કિલનું મૂલ્યાંકન.
- મૂળભૂત સાક્ષરતા અને આંકડાકીય જ્ઞાન પર ભાર.



- ધોરણ ૧૨ સુધી રહેણાંક ધરાવતી શાળાકીય સુવિધા પ્રદાન કરવા માટે કસ્તૂરબા ગાંધી બાલિકા વિદ્યાલયોને અપગ્રેડ કરવામાં આવી રહી છે.
- વિશેષ જરૂરિયાતો (સીડબ્લ્યુએસએન)વાળાં બાળકોની નોંધણીને પ્રોત્સાહન આપવા અને સંખ્યા વધારવા માટે ધોરણ ૧થી ૧૨ ના વિદ્યાર્થીઓને શિષ્યવૃત્તિ આપવામાં આવે છે.
- માધ્યમિક સ્તરે એટલે કે ધોરણ ૯ અને ૧૦ માટે વોકેશનલ મોડ્યુલની શરૂઆત.
- સિનિયર સેકન્ડરી સ્તરે, ધોરણ ૧૧ અને ૧૨ માટે વ્યાવસાયિક અભ્યાસક્રમોમાં રાષ્ટ્રીય કૌશલ્ય લાયકાત માળખાને અનુરૂપ ૧૯ વિવિધ ક્ષેત્રોમાં ૫૫ નોકરીની ભૂમિકાઓનો સમાવેશ કરવામાં આવ્યો છે.
- ક્યુઆર કોડની સાથે પાઠ્યપુસ્તકોની વ્યવસ્થા અને આદિવાસી ભાષાઓમાં પાઠ્યપુસ્તકો તૈયાર કરવામાં આવ્યાં છે.
- NISHTHA - શાળાના પ્રમુખો અને શિક્ષકોની એકંદર પ્રગતિ માટે રાષ્ટ્રીય પહેલ, લગભગ ૪૨ લાખ શિક્ષકો અને સ્ટાફની ક્ષમતાનું નિર્માણ.
- ૨૦૨૦માં પ્રાથમિક શિક્ષકો માટે NISHTHA ઓનલાઈનની શરૂઆત, જેમાં કોવિડ-૧૯ દરમિયાન શિક્ષણ અને શિક્ષણ પર વિશેષ મોડ્યુલનો સમાવેશ થાય છે.

- બહુભાષી અને વિવિધ વર્ગોના પડકારોને પહોંચી વળવા માટે શિક્ષકો માટે ગુણવત્તાયુક્ત ડિજિટલ સામગ્રી ઉપલબ્ધ રહેશે.
- વ્યાવસાયિક શિક્ષણનું વિસ્તરણ અને મુખ્ય પ્રવાહના શિક્ષણમાં તેનો સમાવેશ કરવામાં આવ્યો.
- વિવિધ સંસ્કૃતિઓ, ધર્મો, ભાષાઓ, લિંગ ઓળખ અને માનવમૂલ્યો માટે આદરની સંસ્કૃતિ સાથે શાળાઓ સમાવેશી બનશે.

૪૩ આફ્રિકાનાં રાષ્ટ્રો સાથે વિકાસમાં ભાગીદારી

- હાલમાં ૩૭ આફ્રિકન દેશોમાં ૧૮૯ વિકાસ પ્રોજેક્ટ ચાલી રહ્યા છે.
- ૧૨.૮૬ અબજ અમેરિકન ડોલરના કુલ ખર્ચ સાથે લગભગ ૭૭ પ્રોજેક્ટ્સ પ્રગતિમાં છે.
- આફ્રિકામાં સૌર પ્રોજેક્ટ્સ માટે ૧.૭ બિલિયન અમેરિકી ડોલરની સોફ્ટ લોન આપવા ભારતે પ્રતિબદ્ધતા વ્યક્ત કરી.
- ભારત પાવર પ્રોજેક્ટ્સ, ડેમ્સ, વોટર ટ્રીટમેન્ટ પ્લાન્ટ્સ, સુગર ફેક્ટરીઓ, ટેકનોલોજી પાર્ક અને અન્ય ઘણી યોજનાઓ માટે સહયોગ કરી રહ્યું છે

ત્રીજી ભારત-આફ્રિકા ફોરમ સમિટ

- ભારત-આફ્રિકા ફોરમની ત્રણ સફળ સમિટે (આઈએફએસ) ભારત-આફ્રિકા સંબંધોને વધુ મજબૂત કર્યાં છે.
- ત્રીજી આઈએફએસ દરમિયાન ભારતે આફ્રિકાને ૫ વર્ષ (૨૦૧૬-૨૦૨૦) દરમિયાન

૧૦ અબજ ડોલર અને ૬૦૦ મિલિયન ડોલરના વિકાસ પ્રોજેક્ટ્સ માટે ગ્રાન્ટ સહાય આપી છે.

- ભારત સરકાર આફ્રિકન યુવાનોને ૫૦,૦૦૦ શિષ્યવૃત્તિઓ પ્રદાન કરવા માટે પ્રતિબદ્ધ છે; ૨૦૧૫-૨૦ દરમિયાન ઉપયોગમાં લેવાતા ૪૩,૦૦૦ શિષ્યવૃત્તિ સ્લોટ.

આફ્રિકામાં વેપાર અને રોકાણને પ્રોત્સાહન

- ૨૦૧૪થી તમામ ક્ષેત્રોમાં ૧૩૪ એમઓયુ/સમજૂતીઓ પર હસ્તાક્ષર કરવામાં આવ્યા.
- ભારત-આફ્રિકા દ્વિપક્ષીય વેપાર ૨૦૧૯-૨૦માં લગભગ ૬૯ અબજ અમેરિકન ડોલર (૧૨% વાર્ષિક વૃદ્ધિ)
- આફ્રિકામાં આશરે ૬૭ અબજ ડોલરના રોકાણ સાથે ભારત પાંચમું સૌથી મોટું રોકાણકાર બની ગયું છે
- ૩૩ આફ્રિકન દેશોમાં ઈ-પર્યટક વિઝા સુવિધાનો વિસ્તાર

ભારત-તાજિકિસ્તાન દ્વિપક્ષીય સંબંધ મજબૂત થયો

- નાણાકીય વર્ષ ૨૦૨૦-૨૧માં ભારતથી તાજિકિસ્તાનની નિકાસ બમણી થઈ ગઈ છે.
- આયુષ મંત્રાલયના નિષ્ણાત પ્રતિનિધિમંડળે ૧૪-૧૫ ફેબ્રુઆરી, ૨૦૧૮ના રોજ આયુર્વેદ પર વ્યાખ્યાન આપવા તાજિકિસ્તાનની મુલાકાત લીધી હતી.
- ભારતે ૫૦,૦૦૦ એચસીક્યુ



ટેબ્લેટ અને ૧૦૦,૦૦૦ પેરાસિટામોલ ગોળીઓ કોવિડ સામે લડવા માટે ૪.૬ ટન તબીબી સહાય ભેટ રૂપે પૂરી પાડી હતી.

- વંદે ભારત મિશન હેઠળ મે-જૂન ૨૦૨૦માં ૧૩૧૨ ભારતીયોને તાજિકિસ્તાનથી પરત મોકલવામાં આવ્યા.

વસુદેવ કુટુંબકમ્ને પ્રોત્સાહન, આફ્રિકાને સહાય

- ભારતે દવાઓ, તબીબી સાધનો, એમ્બ્યુલન્સ, કેન્સરની સારવાર માટેનાં મશીનો ભાભાટ્રોન, અનાજ વગેરે પૂરાં પાડ્યાં હતાં.
- ૭ વ્યાવસાયિક તાલીમ કેન્દ્રો, ૭ આઈટી કેન્દ્રો વગેરેની સ્થાપના.
- કોવિડ સંબંધિત સહાયથી ૨૫ આફ્રિકન દેશોને ૧.૨૨ કરોડ રૂપિયા તબીબી સહાય પૂરી પાડવામાં આવી હતી.

ગરીબો માટે આવાસ

- ૨૪.૦૫.૨૦૨૧ સુધીમાં ૧.૮૪ કરોડ આવાસ સ્વીકૃતિ અને ૧.૪૦ કરોડ આવાસ નિર્માણ.
- રાજ્યોને ૧,૬૩,૭૪૩.૮૫ કરોડ રૂપિયા આપવામાં આવ્યા છે. (૨૦૧૪-૧૫થી ૨૦૨૦-૨૧ સુધી)
- ૨૮-૦૫-૨૦૨૧ સુધી ૨,૦૦,૬૫૦.૦૩ કરોડ રૂપિયાનું ફંડ ટ્રાન્સફર કરવામાં આવ્યું છે.
- સૌથી વધુ કેન્દ્રીય ભંડોળ (રૂ. ૩૯,૨૬૮.૮૬ કરોડ) ૨૦૨૦-

૨૧માં બહાર પાડવામાં આવ્યું હતું અને તેના પર ખર્ચ રૂ. ૪૬,૩૭૫.૮૩ કરોડ થયો.

- મેદાની વિસ્તારોમાં યુનિટ માટે સહાય રૂ. ૭૦,૦૦૦થી વધારીને રૂ. ૧,૨૦,૦૦૦ કરવામાં આવી છે અને પહાડી વિસ્તારોમાં, દુર્ગમ વિસ્તારો અને આઈએપી જિલ્લાઓ રૂ. ૭૫,૦૦૦થી વધારીને રૂ. ૧,૩૦,૦૦૦ કરવામાં આવ્યા છે.
- ઘરનિર્માણની સારી ગુણવત્તા સુનિશ્ચિત કરવા માટે ૦૫-૦૫-૨૦૨૧ સુધી ૧.૨૩ લાખ અરજદારોને તાલીમ આપવામાં આવી હતી.
- આવાસ+ અંતર્ગત ૩.૫૭ કરોડ પરિવારોની નોંધણી કરવામાં આવી છે.

બધા માટે સસ્તા આવાસ

- ૧૧૨ લાખથી વધુ મકાનો મંજૂર કરવામાં આવ્યાં છે, જેમાંથી ૪૮.૧ લાખ પૂર્ણ થયા છે અને સોંપણી કરવામાં આવી છે.
- ૭.૩૫ લાખ કરોડના રોકાણને મંજૂરી આપવામાં આવી છે, જેમાં ૧.૮૧ લાખ કરોડ રૂપિયાની કેન્દ્રીય સહાયનો સમાવેશ થાય છે. અત્યાર સુધીમાં કુલ રૂ. ૮૫,૭૯૭ કરોડ ફાળવવામાં આવ્યા છે.
- આશરે ૧૬ લાખ લાભાર્થીઓને ૩૬,૦૮૫ કરોડ રૂપિયાની વ્યાજ સબસિડી આપવામાં આવી છે.
- ૬ સાર્ટટ્સ પર ૬ લાઈટહાઉસ પ્રોજેક્ટ્સનું નિર્માણ શરૂ કરવામાં આવ્યું છે.

આયુષ્માન ભારત પ્રધાનમંત્રી જન આરોગ્ય યોજના બધા માટે સ્વાસ્થ્ય સુવિધા

- ૨૨,૩૮૯ સરકાર અને ૮,૮૫૮ ખાનગી હોસ્પિટલોને પેનલબદ્ધ કરવામાં આવી.
- એબી પીએમ-જેએવાયના અમલીકરણ માટે ઈકોસિસ્ટમમાં ૧૦,૦૦૦થી વધુ યુવાનોને રોજગાર આપવામાં આવ્યો છે.
- પીએમ-જેએવાય આઈટી સિસ્ટમ હેઠળ ચકાસાયેલા લોકોમાંથી લગભગ ૫૦% મહિલાઓ છે.
- અધિકૃત હોસ્પિટલમાં કુલ પ્રવેશમાં મહિલાઓનો હિસ્સો ૪૭.૫% છે
- ૧૩૯૩ હેલ્થ બેનિફિટ પેકેજથી શરૂ કરવામાં આવ્યું છે, હવે તેમાં ૧૬૮૯ એચબીપી સામેલ છે.

આયુષ્માન ભારત પ્રધાનમંત્રી જન આરોગ્ય યોજના વિશ્વની સૌથી મોટી આરોગ્ય માટે આશ્રસ્ત યોજના

- ૧૩.૪૪ કરોડથી વધુ લાભાર્થીઓને પરિવાર દીઠ રૂ. ૫ લાખનું હેલ્થકેર કવરેજ
- આ યોજના ૩૩ રાજ્યો અને યુટીમાં લાગુ કરવામાં આવી છે.
- ૧.૮૩ કરોડથી વધુ લાભાર્થીઓને હોસ્પિટલમાં મફત સારવાર કરવામાં આવી.
- ૧૫.૮૨ થી વધુ આયુષ્માન કાર્ડનું વિતરણ કરવામાં આવ્યું.
- અધિકૃત હોસ્પિટલમાં દાખલ થવા માટે આશરે ૨૩,૧૮૪ કરોડ રૂપિયા ખર્ચ કરવામાં આવ્યા.



હું ઈશ્વરને પ્રાર્થના કરું છું કે
શ્રી નરેન્દ્રભાઈ મોદીજીને
લાંબી આવરદા મળે અને
લાંબા સમય સુધી તેઓ
આ દેશની સેવા કરતા રહે

ભાજપાના રાષ્ટ્રીય અધ્યક્ષ શ્રી જગતપ્રકાશ નડાજીએ વિડિયો કોન્ફરન્સના માધ્યમથી સંબોધિત કરતાં કહ્યું હતું કે એક પ્રધાન સેવકના રૂપમાં માનનીય પ્રધાનમંત્રી શ્રી નરેન્દ્રભાઈ મોદીજીના નેતૃત્વમાં કેન્દ્રની ભારતીય જનતા પાર્ટી સરકારનાં ૭ વર્ષ અને બીજી વખતના કાર્યકાળનાં બે વર્ષ પૂરાં થઈ રહ્યાં છે. તેમણે કહ્યું કે માનનીય પ્રધાનમંત્રીજીએ ગત ૭ વર્ષમાં દેશને જે રીતે મજબૂત કર્યો છે અને દુનિયામાં દેશનું સ્થાન સ્થાપિત કર્યું છે તથા વિકાસના રસ્તે દેશને જે રીતે અગ્રસર કર્યો છે તે ઉલ્લેખનીય છે. હું ઈશ્વરને પ્રાર્થના કરું છું કે શ્રી નરેન્દ્રભાઈ મોદીજીને લાંબી આવરદા મળે અને લાંબા સમય સુધી તેઓ આ દેશની સેવા કરતા રહે. શ્રી નરેન્દ્રભાઈ મોદીજી ‘આત્મનિર્ભર ભારત’ના લક્ષ્ય સાથે ચાલી રહ્યા છે તેને આપણે સહુ મળીને સાકાર કરીશું.

આપણે જનસેવાની સાધના કરતા રહેવાનું છે આપણે સાધક છીએ, વિપક્ષ બાધક છે એ બાધકો આપણા માર્ગમાં બાધા ઊભી કરવાની કોશિશ કર્યા કરશે પરંતુ આપણે આપણા કામમાં ડગવાનું નથી - રાષ્ટ્રીય અધ્યક્ષ શ્રી જગતપ્રકાશ નડાજી

‘સેવા હી સંગઠન’ ૨.૦ અભિયાન
અંતર્ગત પાર્ટીના કરોડો કાર્યકર્તા
દેશનાં ૧ લાખથી વધુ ગામડાંમાં
જરૂરતમંદોની સેવા કરતાં કરતાં
દરેક મુસીબતને સુલઝાવવામાં
કાર્યરત છે

માનનીય અધ્યક્ષશ્રીએ કહ્યું કે કોવિડ સંક્રમણ અને તેની પછીની અસરથી બગડેલ પરિસ્થિતિને ધ્યાનમાં રાખીને ભાજપાએ આ વખતે આ દિવસને એક સંકલ્પ તરીકે સેવા દિવસના રૂપે મનાવવાનો નિર્ણય કર્યો છે. આ કપરા સમયમાં લોકોની મદદની આવશ્યકતા છે, તે જોતાં ‘સેવા હી સંગઠન’ ૨.૦ અભિયાન અંતર્ગત પાર્ટીના કરોડો કાર્યકર્તા દેશનાં ૧ લાખથી વધુ ગામડાંમાં જરૂરતમંદોની સેવા કરતાં કરતાં દરેક મુસીબતને સુલઝાવવામાં કાર્યરત છે. સેવાકાર્યમાં રત પાર્ટીના બધા જ કાર્યકર્તાઓને હું વધાઈ પાઠવું છું. આ સેવા અભિયાન અંતર્ગત જરૂરિયાતમંદોને રાહતસામગ્રી રાશન કિટ, દવાઓ, ફેસ માસ્ક, સેનિટાઈઝર વગેરેનું વિતરણ કરવામાં આવે છે. સાથે સાથે પાર્ટી કાર્યકર્તાઓ

ટેસ્ટિંગ અને ઓક્સિજન સિલિન્ડર પહોંચાડવામાં પણ મદદ કરી રહ્યા છે.

ભાજપા અધ્યક્ષશ્રીએ કહ્યું કે ગત ત્રણ દિવસોમાં પાર્ટી કાર્યકર્તાઓએ બ્લડ ડોનેશન કેમ્પનું આયોજન કર્યું હતું, તેમાં ૫૦,૦૦૦ બ્લડ યુનિટ ડોનેટ કરવાનો લક્ષ્યાંક નક્કી કર્યો છે. આપણે આ લક્ષ્યાંક પૂરો કરીશું. પાર્ટીના બધા જ સાંસદ, વિધેયક અને કેન્દ્ર તથા રાજ્ય સરકારના મંત્રીઓએ આજે નક્કી કર્યું છે કે તેઓ કોવિડ પ્રોટોકોલના બધા નિયમોનું પાલન કરીને ૨ ગામડાંમાં જશે અને રાહત અભિયાન ચલાવશે. હું પણ આ અભિયાનમાં ભાગ લઈ રહ્યો છું. કોવિડ પ્રોટોકોલના કારણે વચ્ચુંઅલી સફેદા ગામમાં આ કાર્યક્રમમાં ભાગ લઈ રહ્યો છું. આ પ્રયાસથી ચોક્કસ આ સંકટની ઘડીમાં ઘણી મદદ મળશે.

બીજાં રાજનૈતિક દળો કાં તો
કવોરન્ટાઈન થઈ ગયાં છે અથવા
લોકડાઉન થઈ ગયાં છે

શ્રી નડાજીએ કહ્યું કે ભાજપાના કાર્યકર્તા પોતાનો જીવ જોખમમાં મૂકીને કામ કરી રહ્યા છે. જ્યાં એક



તરફ ભાજપા બધા કાર્યકરો જનતાની સેવામાં લાગેલા છે, ત્યારે બીજાં રાજનૈતિક દળો કાં તો ક્વોરન્ટાઈન થઈ ગયાં છે અથવા લોકડાઉન થઈ ગયા છે. જનતાની મદદ માટે તેઓ ક્યાંય નજરે પડતા નથી. એ બધા પાર્ટીઓના નેતાઓ કાં તો રેલીઓમાં, અથવા પ્રેસ કોન્ફરન્સમાં દેખાઈ જાય છે, અથવા તો ટ્વિટર પર જોવા મળે છે.

માનનીય રાષ્ટ્રીય અધ્યક્ષશ્રીએ કહ્યું કે ગત વર્ષે લોકડાઉન દરમ્યાન માનનીય પ્રધાનમંત્રીજીએ એપ્રિલ માસથી નવેમ્બર માસ સુધી ૮૦ કરોડ લોકો સુધી મફત ખાદ્યાન્ન પહોંચાડવાની વ્યવસ્થા કરી હતી. આ વખતે પણ કોરોના સંક્રમણ વધવાથી ગરીબ કલ્યાણ યોજના અંતર્ગત બે મહિના સુધી જરૂરિયાતમંદોને મફત અનાજ પહોંચાડવામાં આવી રહ્યું છે. અહીં એ વાતનું ધ્યાન રાખવાનું છે કે આ યોજનાનો લાભ અમેરિકા, કેનેડા અને સમગ્ર યુરોપની જનસંખ્યાથી વધુ લોકો સુધી આપણે પહોંચાડી રહ્યા છીએ.

માનનીય પ્રધાનમંત્રીશ્રીએ કેટલાક દિવસો પહેલાં જ ખેડૂતોને પ્રધાનમંત્રી કિસાન સમ્માન નિધિની આઠમી નાણાકીય રાહત પહોંચાડી છે. આજ સુધીમાં કિસાન સમ્માન નિધિ અંતર્ગત ખેડૂતોના ખાતામાં લગભગ ૧.૩૬ લાખ કરોડ રૂપિયાથી વધુ રાશિ ટ્રાન્સફર કરવામાં આવી છે, એટલું જ નહીં, ખેડૂતો માટે ૩,૦૦૦ રૂપિયાનું માસિક પેન્શનની પણ વ્યવસ્થા કરવામાં આવી છે.

રાષ્ટ્રીય અધ્યક્ષ શ્રી જગતપ્રકાશ નડાજીએ કહ્યું હતું કે ગત એક વર્ષમાં કોરોના મહામારી દરમ્યાન તેનાથી

સંલગ્ન ઈન્ફ્રાસ્ટ્રક્ચરમાં આમૂલ સુધારા કરવામાં આવ્યા છે. પહેલાં જ્યારે આપણી ટેસ્ટિંગ કેપેસિટી ૧૫૦૦ પ્રતિદિનની હતી, જે આજે વધીને ૨૫ લાખ પ્રતિદિનની થઈ છે. આ જ રીતે પહેલાં કોરોના ટેસ્ટિંગ માટે મફત એક જ લેબ હતી, જ્યારે આજે દેશમાં ૨૫૦૦ ટેસ્ટિંગ લેબ છે. દેશમાં આઈસોલેશન બેડ્સની સંખ્યા વધીને ૧૪ લાખ અને આઈસીયુ બેડ્સની સંખ્યા વધારીને ૮૧,૦૦૦ થઈ ગઈ છે. ભારત પીપીઈ કિટ્સ, ફેસ માસ્ક, સેનિટાઈઝર્સ, વેન્ટિલેટર્સ વગેરે બાબતોમાં આત્મનિર્ભર બની ગયું છે. આ બધું મોદી સરકારના અથક પરિશ્રમને કારણે શક્ય બન્યું છે.

આપણે ૧૩૦ દિવસોમાં ૨૦ કરોડથી વધુ ડોઝ તૈયાર કરી બતાવ્યા છે

વેક્સિન પર ચર્ચા કરતાં રાષ્ટ્રીય અધ્યક્ષ શ્રી જગતપ્રકાશ નડાજીએ કહ્યું કે જ્યારે મેડ ઈન ઈન્ડિયા વેક્સિન માટે આદરણીય પ્રધાનમંત્રી શ્રી નરેન્દ્રભાઈ મોદીજીએ કમર કસી અને વૈજ્ઞાનિકો તથા લેબ્સને પ્રેરણા આપી ત્યારે આ બાબતની ભરપૂર રીતે મજાક ઉડાવવામાં આવી હતી. જ્યારે વેક્સિન બની ગઈ અને તેના ઉપયોગ માટે મંજૂરી આપવામાં આવી તો કેટલીક વિપક્ષી પાર્ટીઓ અને તેના નેતાઓએ વેક્સિન પર સવાલો ઉઠાવીને દેશને બદનામ કરવાનું અભિયાન ચલાવ્યું હતું. આજે તે લોકો જ વેક્સિન-વેક્સિન કરીને ચિલ્લાઈ રહ્યા છે. વેક્સિન માટે હલ્લાબોલ કરી રહ્યા છે. આપણે એ ખ્યાલ રાખવો જોઈએ કે જ્યારે કોઈ નવી વેક્સિન બને છે તો તેને

રોલ-આઉટ કરવા સુધીમાં લગભગ ૮થી ૧૨ મહિનાનો સમય વીતી જાય છે, પરંતુ આપણે ૧૩૦ દિવસોમાં ૨૦ કરોડથી વધુ ડોઝ તૈયાર કરી બતાવ્યા છે. શરૂઆતમાં સીરમ ઇન્સ્ટિટ્યૂટ કોવિશિલ્ડ અને ભારત બાયોટેક કોવેક્સિન બનાવી રહી હતી, પરંતુ આજે ભારતમાં ૧૩ કંપનીઓ મળીને આ વેક્સિન બનાવી રહી છે. સ્પુતનિકનું પણ ભારતમાં ઉત્પાદન થઈ રહ્યું છે. ભારત બાયોટેકની ક્ષમતા અત્યારે લગભગ ૧ કરોડ ડોઝના ઉત્પાદનની છે. ઓક્ટોબર સુધીમાં આ ક્ષમતા વલધારીને ૧૦ કરોડ પ્રતિમાસ થશે. આ વર્ષના અંત સુધીમાં દેશમાં બધી નાગરિકો માટે વેક્સિનની વ્યવસ્થા થઈ જશે.

શ્રી નડાજીએ કહ્યું કે ઓક્સિજનની ઘટ પડવાથી આપણી સરકારના અથક પ્રયાસોથી ઓક્સિજનનું ઉત્પાદન અનેકગણું વધી ગયું છે, અને એક સપ્તાહમાં જ ઓક્સિજનની સપ્લાય હરેક સ્થળે કરી શક્યા. દેશભરમાં લગભગ ૧,૫૦૦ ઓક્સિજન પ્લાન્ટ ઊભા થઈ રહ્યા છે. એમસીડીની કોઈ હોસ્પિટલ ઓક્સિજન પ્લાન્ટ વગરની ના રહે એવી વ્યવસ્થા હોવી જોઈએ. સાથે સાથે પ્રાઈવેટ હોસ્પિટલમાં પણ ઓક્સિજન પ્લાન્ટ લગાવાય તેવી વ્યવસ્થા હોવી જોઈએ. તેમણે કહ્યું કે બ્લેક ફંગસમાં કારગત દવાઓના નિર્માણ માટે પહેલાં દેશમાં ૪ કંપનીઓ જ હતી, આજે ૮ કંપનીઓ આ મેડિસિન્સ બનાવી રહી છે. મોદી સરકાર બ્લેક ફંગસને પણ ખતમ કરવા માટે કૃતસંકલ્પિત છે.



કોવિડ ઈફેક્ટેડ બાળકો માટે મહત્વની સ્કીમ

માનનીય રાષ્ટ્રીય અધ્યક્ષશ્રીએ કહ્યું કે નરેન્દ્રભાઈ મોદીજી કોવિડ ઈફેક્ટેડ બાળકો માટે એક સ્કીમ લઈને આવ્યા છે. આ યોજના એવાં બાળકો માટે છે જેમણે કોવિડ મહામારીમાં પોતાનાં માબાપને ખોઈ દીધાં છે. આવાં બાળકોને ૧૮ વર્ષ થયે માસિક ભથ્થું આપવામાં આવશે તથા ૨૩ વર્ષ થયે પીએમ કેર ફંડમાંથી ૧૦ લાખ રૂપિયાની વ્યવસ્થા કરવામાં આવશે. સાથે જ આવાં બાળકો માટે મફત શિક્ષણ, ઉચ્ચ શિક્ષણ તથા સરળતાથી ઋણ મળે તેવી વ્યવસ્થા પણ કરવામાં આવશે. આયુષ્માન ભારત યોજના અંતર્ગત આવાં બાળકોને પાંચ લાખ રૂપિયા સુધીનો વીમો મફત આપવામાં આવશે.

શ્રી જગતપ્રકાશ નડાજીએ કહ્યું કે ‘સેવા હી સંગઠન’ ૨.૦ અભિયાન અંતર્ગત હવે દેશમાં લગભગ ૧,૮૫૧ બ્લડ કેમ્પ ઊભા કરવામાં આવ્યા છે. જિલ્લા સ્તર પર ૪,૦૦૦થી અધિક હેલ્પલાઈન સેન્ટર્સ સ્થાપવામાં આવ્યાં છે. આ અભિયાન અંતર્ગત દેશભરમાં પાર્ટીના કાર્યકર્તાઓએ અત્યાર સુધીમાં એક કરોડ ફેસ માસ્કનું વિતરણ કર્યું છે. સાથે જ પાર્ટી કાર્યકર્તાઓએ લગભગ ૨૮ લાખ ફૂડ પેકેટ્સ અને લગભગ ૧૭ લાખ રાશન કિટ્સનું વિતરણ કર્યું છે.

આપણે આપણા કામમાં ડગવાનું નથી

માનનીય રાષ્ટ્રીય અધ્યક્ષશ્રીએ કહ્યું કે રાજનીતિ જનસેવા માટેનું મહત્વનું માધ્યમ હોય છે, જ્યાં

કેટલાક લોકો સાધક હોય છે, અને કેટલાક લોકો બાધક. સાધક સાધના કરતો હોય છે ત્યારે બાધક હંમેશાં તેના માર્ગમાં અડચણો પેદા કરવાની સાજિશમાં મચ્યો રહેતો હોય છે. આપણે જનસેવાની સાધના કરતા રહેવાનું છે. આપણે સાધક છીએ, વિપક્ષ બાધક છે. એ બાધકો આપણા માર્ગમાં બાધા ઊભી કરવાની કોશિશ કર્યા કરશે, પરંતુ આપણે આપણા કામમાં ડગવાનું નથી. કેટલાક લોકોનું કામ જ આરોપ-પ્રત્યારોપની રાજનીતિ કરવાનું હોય છે, તેમને પ્રજાહિત સાથે કંઈ જ લેવા-દેવા નથી હોતી, પરંતુ ભાજપનું લક્ષ્ય છે જનતાની સેવા કરવી. આપણે આપણું કામ કરવાનું છે. આપણે નિશ્ચિત રૂપથી જલદી જ આ કોવિડ મહામારીમાંથી પાર ઊતરીશું.

હું પાર્ટીના કાર્યકર્તાઓને સાધુવાદ પાઠવું છું, તેમને નમન કરું છું

શ્રી જગતપ્રકાશ નડાજીએ કહ્યું કે આજે સેવા દિવસના દિવસે હું રાજનીતિ કરવા નથી ઈચ્છતો, કોઈનું નામ લઈને ટિપ્પણી કરવા નથી માગતો, પરંતુ દિલ્લીમાં કેટલાક લોકો છે જેઓ વેક્સિન મુદ્દે લગાતાર ભારતને બદનામ કરવાની સાજીશ કર્યા જ કરે છે. મહોલ્લાનાં દવાખાનાં અંગે પણ તેઓ મોટા મોટા દાવા કરતા હતા, પ્રશાસન બાબતમાં પણ લગાતાર રાજનીતિ કરતા હતા, હરરોજ પ્રેસ કોન્ફરન્સ કરતા હતા, પરંતુ જ્યારે કોરોનાનો સંક્રમણકાળ આવ્યો ત્યારે તેમણે બધું જ કેન્દ્ર સરકાર પર છોડી દીધું, કેમ કે તેમણે કાંઈ કર્યું જ નહોતું. આવા લોકોની એકમાત્ર કોશિશ હતી

કે જનતાને ગુમરાહ કરવામાં આવે અને દેશને બદનામ કરવામાં આવે. જો કે ભાજપાના કાર્યકર્તા પરિપક્વતા, ગંભીરતા અને સંવેદનશીલતાની સાથે પોતાનો જીવ જોખમમાં મૂકીને પણ જનતાની સેવામાં નિરંતર રત રહ્યા. હું પાર્ટીના એવા કાર્યકર્તાઓને સાધુવાદ પાઠવું છું. તેમને નમન કરું છું.

પૂરી દુનિયા ભાજપાના સેવાયજ્ઞની સરાહના કરી રહી છે

રાષ્ટ્રીય અધ્યક્ષ શ્રી જગતપ્રકાશ નડાજીએ કહ્યું કે ભારત એક જ એવો દેશ છે કે જ્યાં સમાજની સાથે ખભાથી ખભો મિલાવીને સમાજને પૂરી તત્ત્વમયતા સાથે કોવિડ વિરુદ્ધ લડાઈ લડી. દુનિયામાં ફક્ત ભાજપા એક એવી રાજનીતિક પાર્ટી છે જેણે સંકટના સમયમાં રાજનીતિથી દૂર રહીને દુનિયાભરમાં સેવાયજ્ઞને જ પોતાનો મંત્ર બનાવ્યો. સેવાયજ્ઞનું નામ અને કામ દુનિયામાં રેકર્ડ થઈ રહ્યું છે. પૂરી દુનિયા ભાજપાના સેવાયજ્ઞની સરાહના કરી રહી છે.

આપણો સંકલ્પ બુલંદ રહે અને જનસેવાની ભાવના આ જ રીતે પ્રબળ રહે

શ્રી નડાજીએ કહ્યું કે હું પાર્ટીના બધા કાર્યકર્તાઓને આહ્વાન કરું છું કે પાર્ટીના આપણે બધા કાર્યકર્તા ‘સેવા હી સંગઠન’ના આદર્શ પર ચાલતાં જનસેવાને જ પોતાનો ધર્મ માનીને જનતાની સેવા કરીએ. આપણો સંકલ્પ બુલંદ રહે અને જનસેવાની ભાવના આ જ રીતે પ્રબળ રહે.



ગરીબ કલ્યાણ યોજના અંતર્ગત દેશના ૮૦ કરોડ જરૂરિયાતમંદ લોકોને નવેમ્બર સુધી એટલે કે દિવાળી સુધી નિઃશુલ્ક રાશન આપવામાં આવશે



૨૧ જૂન યોગદિવસ

**૧૮ વર્ષ ઉપરના
દરેક દેશવાસીઓ માટેના
રસીકરણનો ખર્ચ
કેન્દ્ર સરકાર ઉઠાવશે
- પ્રધાનમંત્રી
શ્રી નરેન્દ્રભાઈ મોદી**

તા. ૦૭-૦૬-૨૦૨૧ના દેશના માનનીય પ્રધાનમંત્રીશ્રી નરેન્દ્રભાઈ મોદીએ નવમી વખત રાષ્ટ્રજોગ સંબોધન કરતાં જણાવ્યું કે, પ્રથમ તમામ રાજ્યોને હવે કેન્દ્ર તરફથી ફી વેક્સિન આપવામાં આવશે. રાજ્યોએ હવે આ માટે કોઈ જ ખર્ચ કરવો પડશે નહિ.

- બીજી મહત્વની જાહેરાત એ કરાઈ કે પ્રધાનમંત્રી ગરીબ કલ્યાણ યોજના અંતર્ગત દેશના ૮૦ કરોડ જરૂરિયાતમંદ લોકોને નવેમ્બર સુધી એટલે કે દિવાળી સુધી નિઃશુલ્ક રાશન આપવામાં આવશે.
- પહેલાં અમુક રાજ્યો કેન્દ્રના રસીકરણનો વિરોધ કરી રહ્યાં હતાં તેઓ પણ આજે કેન્દ્રની વ્યવસ્થાને સ્વીકારી રહ્યાં છે. આજે ઘણાં રાજ્યો પુનર્વિચારની માંગ સાથે ફરી આગળ આવ્યાં. રાજ્યોની આ માંગ પર અમે પણ વિચાર્યું કે દેશવાસીઓને તકલીફ ન થાય, તેમજ સારી રીતે તેમનું વેક્સિનેશન થાય, આ કારણે ૧૬ જાન્યુઆરીથી એપ્રિલના અંતવાળી વ્યવસ્થાને ફરીથી લાગુ કરવામાં આવે.
- આજે એ નિર્ણય કરવામાં આવ્યો કે રાજ્યોની પાસે વેક્સિનેશન સાથે જોડાયેલું ૨૫ ટકા કામ હતું, તેની જવાબદારી ભારત સરકાર ઉઠાવશે. આ વ્યવસ્થા

બે સપ્તાહમાં લાગુ કરવામાં આવશે અને કેન્દ્ર રાજ્ય સરકાર સાથે મળીને વ્યવસ્થા ગોઠવાશે. ૨ વીક બાદ ૨૧ જૂને વિશ્વ યોગ દિવસ છે અને ૧૮ વર્ષથી ઉપરના તમામ નાગરિકો માટે ભારત સરકાર રાજ્યોને મફતમાં વેક્સિન ઉપલબ્ધ કરાવશે. ઉત્પાદનના ૭૫ ટકા હિસ્સો કેન્દ્ર સરકાર ઉઠાવશે. અને રાજ્ય સરકારને મફતમાં વેક્સિન અપાશે. અને ૧૮ વર્ષથી વધુ ઉંમરના લોકોને મફતમાં રસી મળશે. ૨૫ ટકા પ્રાઈવેટ સેક્ટરની હોસ્પિટલને આપવામાં આવશે અને આ વ્યવસ્થા ચાલુ રહેશે. વેક્સિનની નક્કી કરેલ કિંમત કરતાં એક ડોઝ પર ૧૫૦ રૂપિયા જ સર્વિસ ચાર્જ લઈ શકશે. અને તેની દેખરેખ રાજ્ય સરકાર જ કરશે.

- કોરોનાના કપરા કાળમાં ઓક્સિજનની અછત સર્જાઈ હતી. ઓક્સિજનની અછતને સંતોષવા માટે યુદ્ધસ્તર પર કામ હાથ ધરી દેવામાં આવ્યું હતું. સરકારના તમામ તંત્ર પણ કામગીરીમાં લાગી ગયાં હતાં. ઓક્સિજન માટે રેલવે, એરફોર્સ, નેવીને પણ કામગીરીમાં લગાડવામાં આવ્યાં હતાં. ગણતરીના સમયગાળામાં લિક્વિડ ઓક્સિજનના ઉત્પાદનમાં



૮૦ કરોડ નાગરિકોને દિવાળી સુધી નિઃશુલ્ક અનાજ પૂરું પડાશે પ્રધાનમંત્રીશ્રીના સંવેદનશીલ અને ઐતિહાસિક નિર્ણયને આવકારતાં ગુજરાત ભાજપ અધ્યક્ષ શ્રી સી. આર. પાટીલ



શ્રી સી. આર. પાટીલે જણાવ્યું કે, રસી અને રસીની કિંમત બાબતે ખર્ચની જવાબદારી કોણ ઉપાડે તે બાબતે અમુક રાજ્યોની સરકારે વિવાદ કરવાનો પ્રયત્ન કર્યો હતો, તેનો શ્રી નરેન્દ્રભાઈ મોદીએ અંત લાવી હવે જવાબદારી કેન્દ્ર સરકાર પોતે ઉપાડશે. જે લોકો પોતાના ખર્ચે રસી લેવા માંગતા હશે તે સંજોગોમાં ટોટલ પ્રોડક્શનના ૨૫ ટકા જથ્થો અલગ અલગ હોસ્પિટલને ફાળવાશે. હોસ્પિટલો તેમાં ફક્ત સર્વિસ ચાર્જના ૧૫૦ રૂપિયા લઈ શકશે.

પ્રધાનમંત્રી ગરીબ કલ્યાણ યોજના અંતર્ગત ૮૦ કરોડ નાગરિકોને નિઃશુલ્ક અનાજ પૂરું પાડવામાં આવ્યું હતું. તે મુજબ હવે દિવાળી સુધી એટલે કે નવેમ્બર માસ સુધી ફરી વખત આપવામાં આવશે. રસીની પૂર્તતા અંગે ૭ કંપનીઓ કામ કરી રહી છે, સાથે ઝડપથી પૂરતા પ્રમાણમાં રસીનો જથ્થો મળી રહે એ માટે સરકાર સતત કાર્યરત છે. વડાપ્રધાનના સંવેદનશીલ અને ઐતિહાસિક નિર્ણયને ગુજરાત ભાજપ પ્રદેશના અધ્યક્ષ શ્રી સી. આર. પાટીલે આવકાર્યો અને વડાપ્રધાનશ્રી નરેન્દ્રભાઈ મોદીનો આભાર માન્યો હતો.

૧૦ ગણો વધારો કરવામાં આવ્યો હતો. સાથોસાથ વડાપ્રધાનશ્રીએ જણાવ્યું કે, દેશમાં ૨૩ કરોડથી વધારે ડોઝ આપવામાં આવ્યા છે. આપણા પ્રયાસમાં આપણને સફળતા ત્યારે મળે છે જ્યારે આપણને પોતાનામાં વિશ્વાસ હોય છે.

આપણને આપણા વૈજ્ઞાનિકોમાં વિશ્વાસ હતો. જ્યારે ભારતમાં વૈજ્ઞાનિકો રસી બનાવતા હતા ત્યારે જ આપણે લોજિસ્ટિક્સ તૈયારીઓ શરૂ કરી દીધી હતી અને કોરોનાના થોડા જ કેસો હતા ત્યારે વેક્સિન ટાસ્ક ફોર્સની રચના કરી દેવામાં આવી હતી. રસી બનાવતી કંપનીઓને સરકારે તમામ મદદ કરી. રિસર્ચ માટે જરૂરી ફંડ સહિતના દરેક સ્તરે તેમને મદદ કરી. આત્મનિર્ભર ભારત હેઠળ, મિશન કોવિડ સુરક્ષા માધ્યમથી હજારો કરોડ રૂપિયા આપવામાં આવ્યા. દેશ સતત પ્રયાસ કરી રહ્યો છે તેનાથી આવનાર દિવસોમાં વેક્સિનની સપ્લાય હજુ વધશે. આજે દેશમાં ૭ કંપનીઓ વિભિન્ન પ્રકારની વેક્સિન બનાવે છે. ૩ વધુ રસીનું ટ્રાયલ એડવાન્સ સ્ટેજમાં ચાલી રહ્યું છે.

- વિદેશમાંથી રસી ખરીદવાની પ્રક્રિયાને તેજ કરવામાં

આવી છે. અને હાલમાં અમુક એક્સપર્ટ દ્વારા બાળકોને લઈને ચિંતા વ્યક્ત કરવામાં આવી છે અને તેમાં બે વેક્સિનનું ટ્રાયલ ચાલી રહ્યું છે. અને એક નેઝલ વેક્સિનનું કામ ચાલુ છે.

- સાથે વડાપ્રધાનશ્રીએ મહત્વની જાહેરાત એ પણ કરી કે, કોરોના સંકટમાં પણ જરૂરિયાતમંદ લોકોને મફત અનાજ આપવામાં આવ્યું હતું. સરકારે હવે ફરી નિર્ણય કર્યો છે કે, આ વર્ષે દિવાળી સુધી એટલે કે નવેમ્બર સુધી ગરીબોને પીએમ જરૂરિયાતમંદ કલ્યાણ અન્ન યોજના અંતર્ગત મફતમાં રેશન આપવામાં આવશે.
- સંબોધનના અંતમાં વડાપ્રધાનશ્રીએ જણાવ્યું કે, કોરોનાના કેસો દેશમાં ઘટ્યા છે જેથી દરેક રાજ્યોએ લોકડાઉનમાં નિયમો હળવા કરી રહ્યા છે ત્યારે દેશવાસીઓ માસ્ક અને સોશિયલ ડિસ્ટન્સનું પાલન કરે તે સાથે જ દરેક લોકો રસી પણ લે. વડાપ્રધાનશ્રીએ વિશ્વાસ વ્યક્ત કરતાં કહ્યું કે, ભારત દેશ જલદી કોરોનાને હરાવશે અને આપણે જલદી કોરોનામુક્ત થઈશું.



કેન્દ્રીય ગૃહમંત્રી શ્રી અમિતભાઈ શાહે ગુજરાતમાં વલ્લભ યુથ ઓર્ગેનાઈઝેશન VYOના
૯ એકિસજન પ્લાન્ટનાં લોકાર્પણ કર્યા

ગુજરાતમાં ૨૯ ઓકિસજન પ્લાન્ટનું નિર્માણ - ગૃહમંત્રીશ્રી અમિતભાઈ શાહે

કેન્દ્રીય ગૃહમંત્રી શ્રી અમિતભાઈ શાહે ગુજરાતમાં વલ્લભ યુથ ઓર્ગેનાઈઝેશન દ્વારા સ્થાપિત નવ ઓકિસજન પ્લાન્ટનું વર્ચ્યુઅલ લોકાર્પણ મુખ્યમંત્રી શ્રી વિજયભાઈ રૂપાણીની ઈ-ઉપસ્થિતિમાં કરતાં સ્પષ્ટપણે જણાવ્યું કે, સુદૃઢ આયોજન, ધૈર્યથી સરકાર સાથે દેશ આખાએ કોરોના સંક્રમણ સામે સફળ લડાઈ લડીને દુનિયાને ઉદાહરણ પૂરું પાડ્યું છે.

આ સંદર્ભમાં ગૃહમંત્રીશ્રીએ કહ્યું કે, છેલ્લા એક-દોઢ વર્ષથી દુનિયા આખી કોરોના સામે સંઘર્ષ કરે છે. કુદરતે ભારતની વિશેષ કસોટી આ સમયમાં બે-બે વાવાઝોડાંથી કરી છે. આમ છતાં, આ સંઘર્ષ સામે નેતૃત્વશક્તિ, સેવા સંગઠનો અને જનસહયોગથી પ્રધાનમંત્રીશ્રીના નેતૃત્વમાં આપણે સફળ થયા છીએ.

તેમણે વલ્લભ યુથ ઓર્ગેનાઈઝેશન દ્વારા રાજ્યમાં તિલકવાડા, સાગબારા, દસકોઈ, સોલા, કપડવંજ, કાલાવાડ, પોરબંદર, મહેસાણા અને ભાણવડમાં સ્થપાયેલા કુલ-૯ ઓકિસજન પ્લાન્ટનાં વર્ચ્યુઅલ લોકાર્પણ કર્યા હતાં. વલ્લભ યુથ ઓર્ગેનાઈઝેશન દ્વારા ગુજરાતમાં અત્યાર સુધીમાં ૨૯ ઓકિસજન પ્લાન્ટ કાર્યરત કરી કોરોનાની આ બીજી લહેરમાં જનસેવાનું ઉમદા કાર્ય થયું છે એમ પણ શ્રી અમિતભાઈએ ઉમેર્યું હતું.

કેન્દ્રીય ગૃહમંત્રીશ્રીએ કહ્યું કે, કોરોનાની બીજી લહેરમાં ઓકિસજન એ સૌથી મોટી યુનોતી



આપણા માટે હતી. ઓકિસજનની રોજિંદી જરૂરિયાત ૧ હજાર ટનથી વધીને ૧૦ હજાર મે.ટન થઈ ગઈ હતી. તેમણે એમ પણ જણાવ્યું કે, આ ચેલેન્જને સ્વીકારી લઈને રાજ્યોએ પણ સહયોગ આપ્યો, કાયોજેનિક ટેન્કર લગાવીને સરકારે ટ્રેન દ્વારા ઓકિસજન દેશનાં રાજ્યોમાં મોકલ્યો અને ઓકિસજનની ઘટ પડવા દીધી નથી.

શ્રી અમિતભાઈ શાહે ઉમેર્યું કે, હવે આપણા સહિયારા પ્રયાસો, તબીબો, પેરામેડિકલ, વોરિયર્સ સૌના અવિરત યોગદાનથી કોરોનાની બીજી લહેર પર નિયંત્રણ લાવી શકાયું અને ઓકિસજનની માંગ રોજના ૩૫૦૦ મે.ટન પર આવી ગઈ છે.

તેમણે ગુજરાતમાં મુખ્યમંત્રી શ્રી વિજયભાઈ રૂપાણી, નાયબ મુખ્યમંત્રી શ્રી નીતિનભાઈ પટેલના દૃષ્ટિવંત નેતૃત્વમાં કોરોના સંક્રમણ નિયંત્રણમાં મળેલી સફળતાને પણ આ તકે બિરદાવી હતી.

કેન્દ્રીય ગૃહમંત્રીશ્રીએ કોરોના સામેના વેક્સિનેશનમાં પણ વધુ ને વધુ લોકોને ત્વરાએ આવરી લઈ કોરોનાથી રક્ષણ આપવાની પ્રધાનમંત્રીશ્રીની મનસા વ્યક્ત કરી હતી. ગુજરાત વેક્સિનેશનમાં પણ અગ્રેસર છે તેની તેમણે સરાહના કરી હતી.

શ્રી અમિતભાઈ શાહે વલ્લભ યુથ ઓર્ગેનાઈઝેશને વૈષ્ણવ યુવાઓને એક સેવાછત્ર નીચે આવરી લઈ ૧૫ દેશોના ૪૬ શહેરોમાં સેવા ફલક વિસ્તાર્યું છે તે માટે અભિનંદન પાઠવ્યાં હતાં. વી.વાય.ઓ. દ્વારા ગુજરાતમાં શરૂ થયેલા ૨૯ ઓકિસજન પ્લાન્ટ રાજ્યમાં ઓકિસજન ખપત પૂર્ણ કરવામાં ઉપયુક્ત બનશે એવો વિશ્વાસ ગૃહમંત્રીશ્રીએ વ્યક્ત કર્યો હતો.



મુખ્યમંત્રીશ્રી વિજયભાઈ રૂપાણીએ તાઉ'તે વાવાઝોડા અસરગ્રસ્ત વિસ્તારોના ખેડૂતોને ખેતી પાકોની નુકસાનીમાં મદદરૂપ થવા જાહેર કર્યું



૫૦૦ કરોડ રૂપિયાનું ઐતિહાસિક વાવાઝોડા કૃષિ રાહત પેકેજ



મુખ્યમંત્રીશ્રી વિજયભાઈ રૂપાણીએ ગુજરાત પર તાજેતરમાં ૨૨૦ કિ.મી. પ્રતિ કલાકના તીવ્ર પવનની ઝડપે ત્રાટકેલા તાઉ'તે વાવાઝોડાના કારણે બાગાયતી પાકો અને ઉનાળુ પાકોને થયેલા વ્યાપક નુકસાન સામે રૂ. ૫૦૦ કરોડના વાવાઝોડા કૃષિ સહાય પેકેજની જાહેરાત કરી છે.

તેમણે આ કૃષિ હિતકારી નિર્ણયની ભૂમિકા આપતાં કહ્યું કે, તાઉ'તે વાવાઝોડાની વ્યાપક અસર ગીર સોમનાથ, જૂનાગઢ, અમરેલી, ભાવનગર અને બોટાદ એ પાંચ જિલ્લાઓ સાથે દક્ષિણ ગુજરાતના નવસારી, સુરત, વલસાડ, ભરૂચ જિલ્લાઓમાં પણ થઈ છે અને રાજ્યના ૮૬ તાલુકાઓમાં અંદાજે બે લાખ હેક્ટર વિસ્તારના કૃષિ અને બાગાયત પાકોને વ્યાપક નુકસાન થયું છે.

મુખ્યમંત્રીશ્રીએ વધુમાં જણાવ્યું કે, તા. ૧૭મી મેની રાત્રે ઉનાના દરિયાકાંઠેથી ગુજરાતમાં પ્રવેશેલું આ તાઉ'તે વાવાઝોડું કલાકના ૨૨૦ કિ.મી.ની ઝડપે પવનની ગતિ સાથે ગુજરાતને ચીરીને ૧૮મી મેએ રાજસ્થાન તરફ ગયું હતું.

આ વાવાઝોડાએ ગુજરાતમાં ખેતી પાકો, મકાનો, પશુઓ તેમજ વીજળી, પાણી-પુરવઠો, રોડ-રસ્તા વગેરેને જે નુકસાન કર્યું તેની સામે રાજ્ય સરકારના

સમગ્ર વહીવટી તંત્રએ ખૂબ જ ટૂંકા ગાળામાં યુદ્ધના ધોરણે સર્વે - રિસ્ટોરેશન વગેરે કામગીરી કરીને રાજ્યમાં આવી આપદામાં ભૂતકાળમાં ક્યારેય ન થઈ હોય તેવી અભૂતપૂર્વ ઝડપે કામગીરીની સિદ્ધિ મેળવી છે તેમ મુખ્યમંત્રીશ્રીએ ઉમેર્યું હતું.

તેમણે કહ્યું કે, ખાસ કરીને બાગાયતી પાકોને જે વ્યાપક નુકસાન થયું છે તેમાંથી રાજ્યનો ખેડૂત ઝડપથી બેઠો થાય તે હેતુથી ઉનાળુ પિયત પાકોને ઉત્પાદન નુકસાન સહાય, બાગાયત પાકોમાં ફળ-ઝાડ પડી જવાથી નુકસાન સહાય સહિતની બાબતો આ ઉદારતમ એવા વાવાઝોડા કૃષિ રાહત પેકેજમાં આવરી લેવામાં આવી છે. આ સંદર્ભમાં કહ્યું કે, આંબા, નાળિયેરી, ચીકુ, લીંબુ જેવા બહુ વર્ષાયુ ફળાઉ વૃક્ષ પડી જવાના કે મૂળ સહિત ઉખડી જવાથી કાયમી નાશ પામવાના કિસ્સામાં રાજ્ય સરકારે પહેલીવાર હેક્ટર દીઠ મહત્તમ રૂ. એક લાખની ઐતિહાસિક સહાય, બે હેક્ટરની મર્યાદામાં આપવાનો નિર્ણય કર્યો છે.

મુખ્યમંત્રીશ્રીએ એમ પણ જાહેર કર્યું કે, બાગાયતી પાકોની ખેતીમાં ખેતી-ખર્ચ ઘણો ઊંચો આવતો હોય છે અને ઉત્પાદનમાં નુકસાન થતાં ખેડૂતોએ ઘણું મોટું આર્થિક નુકસાન સહન કરવું પડતું હોય છે તે સ્થિતિમાં રાજ્ય સરકારે એવો નિર્ણય કર્યો છે કે, બહુવર્ષાયુ ફળ

આંબા, ચીકુ, લીંબુ, નારિયેળ, જામફળ વગેરે પાકોમાં જ્યાં ઝાડ ઊભાં છે પરંતુ પાક ખરી પડ્યો છે અને ૩૩ ટકાથી વધુ નુકસાન થયું છે તે માટે રૂ. ૩૦,૦૦૦ પ્રતિ હેક્ટર સહાય વધુમાં વધુ બે હેક્ટરની મર્યાદામાં અપાશે.


તેમણે જણાવ્યું કે રાજ્ય સરકારે એવો પણ નિર્ણય કર્યો છે કે, ઉનાળુ કૃષિ પાકો તલ, બાજરી, મગ, અડદ, ડાંગર, મગફળી, ડુંગળી, કેળ, પપૈયાં વગેરેમાં ૩૩ ટકા કરતાં વધારે નુકસાન થયું હોય તેવા કિસ્સામાં ઉત્પાદન નુકસાન સહાય પેટે હેક્ટર દીઠ રૂ. ૨૦,૦૦૦ ની સહાય વધુમાં વધુ બે હેક્ટરની મર્યાદામાં રાજ્ય સરકાર અપાશે.

મુખ્યમંત્રીશ્રી વિજયભાઈ રૂપાણીએ સ્પષ્ટપણે જણાવ્યું કે, આ વાવાઝોડા કૃષિ રાહત પેકેજ અંતર્ગત ખેડૂતોને મળનારી સહાય એક અઠવાડિયામાં તેમના બેંક એકાઉન્ટ ડીબીટીથી જમા કરાવી દેવાશે. એટલું જ નહિ, નુકસાનીનો સર્વે પણ ટૂંક સમયમાં પૂર્ણ કરી દેવાશે.

મુખ્યમંત્રીશ્રીએ વિશ્વાસ વ્યક્ત કર્યો કે, તાઉ'તે વાવાઝોડાથી પ્રભાવિત રાજ્યના ધરતીપુત્રો આ રાહત સહાય પેકેજથી તેમને મળનારી સહાય દ્વારા ઝડપભેર બેઠા થઈ જશે અને પૂર્વવત્ સ્થિતિ મેળવશે.



ભારતમાં ૨૦૧૯-૨૦ના વર્ષના ૭૪.૩૯ બિલિયન અમેરિકી ડોલર એફ.ડી.આઈ.ની તુલનાએ ૧૦ % વધુ ૨૦૨૦-૨૧ દરમિયાન અત્યાર સુધીનું સૌથી વધુ કુલ ૮૧.૭૨ બિલિયન અમેરિકી ડોલરનું એફડીઆઈ રોકાણ આવ્યું



ગુજરાત કોરોનાકાળમાં સતત બીજા વર્ષે વિદેશી રોકાણ આકર્ષવામાં દેશમાં પ્રથમ ક્રમે

મુખ્યમંત્રી શ્રી વિજયભાઈ રૂપાણીના દીર્ઘદષ્ટિપૂર્ણ નેતૃત્વમાં ગુજરાત ઔદ્યોગિક રોકાણોમાં વર્ષ ૨૦૨૦-૨૧માં દેશના કુલ ફોરેન ડાયરેક્ટ ઇન્વેસ્ટમેન્ટ FDIમાંથી ૩૭% FDI મેળવી સતત ચોથા વર્ષે દેશભરનાં રાજ્યોમાં ટોચ પર રહ્યું છે.

કોરોના સંક્રમણની પ્રવર્તમાન સ્થિતિમાં પણ સતત બીજા વર્ષે ગુજરાતે મુખ્યમંત્રી શ્રી વિજયભાઈ રૂપાણીના દિશાદર્શનમાં દેશભરમાં સૌથી વધુ એફ.ડી.આઈ. મેળવવાની આ સિદ્ધિ પ્રાપ્ત કરી છે.

આ નાણાકીય વર્ષ ૨૦૨૦-૨૧ દરમિયાન ગુજરાતમાં મોટાભાગનું વિદેશી રોકાણ કમ્પ્યુટર સોફ્ટવેર અને હાર્ડવેર ક્ષેત્રમાં ૮૪% ટકા જેટલું આવ્યું છે. આ ક્ષેત્રમાં દેશમાં આવેલા કુલ રોકાણમાં એકલા ગુજરાતનો હિસ્સો જ ૭૮% છે. આ ક્ષેત્રે

આવેલા એફ.ડી.આઈ.માં ગુજરાત પછીના ક્રમે રહેલાં રાજ્યોમાં કર્ણાટક માત્ર ૯ ટકા અને દિલ્લી પાંચ ટકા હિસ્સો ધરાવે છે.

નાણાકીય વર્ષ ૨૦૨૦-૨૧માં ૩૭ ટકા વિદેશી રોકાણ સાથે ગુજરાત સમગ્ર દેશમાં અગ્રિમ છે ત્યારબાદના ક્રમે રહેલા મહારાષ્ટ્રમાં ૨૭ ટકા અને કર્ણાટક ૧૩ ટકા વિદેશી રોકાણ આવ્યું છે એટલે કે ગુજરાત મહારાષ્ટ્ર કરતાં ૧૦% અને કર્ણાટક કરતાં ૨૪% વધુ વિદેશી મૂડીરોકાણ સાથે રાજ્ય સરકારની ઈન્ડસ્ટ્રી ફેન્ડલી ટ્રાન્સપેરેન્ટ પોલિસી તથા વિવિધ ઈન્સેન્ટિવ્સના પરિણામે દેશ-વિદેશના ઉદ્યોગકારો માટે બેસ્ટ ચોઈસ ફોર ઇન્વેસ્ટમેન્ટ બન્યું છે.

મુખ્યમંત્રી શ્રી વિજયભાઈ રૂપાણીએ પારદર્શી અને સ્વચ્છ પ્રશાસન સાથે રાજ્યમાં ઉદ્યોગોને વધુ પ્રમાણમાં પ્રેરિત કરવા ઈઝ ઓફ ડૂઈંગ બિઝનેસનો વ્યાપ વિસ્તાર્યો છે. ઈન્ડસ્ટ્રી પોલિસી ૨.૦માં ઉદ્યોગોને વ્યાપક પ્રોત્સાહન આપ્યું છે તેની ફલશ્રુતિએ કોરોના સંક્રમણનાં આ કપરાં વર્ષો દરમિયાન પણ રાજ્યમાં આવેલા એફ.ડી.આઈ.માં માતબર વધારો થયો છે.

ભારતમાં ૨૦૧૯-૨૦ના વર્ષના ૭૪.૩૯ બિલિયન અમેરિકી ડોલર એફ.ડી.આઈ.ની તુલનાએ ૧૦% વધુ છે. ૨૦૨૦-૨૧ દરમિયાન અત્યાર સુધીનું સૌથી વધુ કુલ ૮૧.૭૨ બિલિયન અમેરિકી ડોલરનું એફડીઆઈ રોકાણ આવ્યું છે.

ભારત સરકારના વાણિજ્ય અને ઉદ્યોગ મંત્રાલયે દેશમાં ફોરેન ડાયરેક્ટ ઇન્વેસ્ટમેન્ટ અને વિવિધ રાજ્યોના તેમાં પ્રદાન અંગેની વિગતો જારી કરતાં એક યાદીમાં જણાવ્યું છે કે, ફોરેન ડાયરેક્ટ ઇન્વેસ્ટમેન્ટ (એફ.ડી.આઈ.)માં અસરકારક નીતિ સુધારણા, રોકાણની સુવિધા તેમજ સરળ વ્યવસાયિક નીતિઓને કારણે તેમજ સરકાર દ્વારા લેવામાં આવેલાં અસરકારક પગલાંઓના પરિણામે દેશમાં વિદેશી રોકાણમાં વધારો થયો છે. આવાં વિવિધ પગલાંઓને કારણે ભારત વિદેશી રોકાણકારોની પ્રથમ પસંદગી બની રહ્યું છે.



સમગ્ર દેશમાં નીતિ આયોગના સસ્ટેનેબલ ડેવલપમેન્ટ ગોલ અંતર્ગત રાજ્યની આરોગ્યલક્ષી સારવાર ટકના ઇન્ડેક્સ સ્કોર સાથે



ગુજરાત આરોગ્યસેવામાં દેશમાં પ્રથમ ક્રમે - નાયબ મુખ્યમંત્રીશ્રી નીતિનભાઈ પટેલ

નાયબ મુખ્યમંત્રીશ્રી અને આરોગ્ય મંત્રીશ્રી નીતિનભાઈ પટેલે જણાવ્યું છે કે, રાજ્યના નાગરિકોને ઘરઆંગણે સત્વરે આરોગ્યલક્ષી સારવાર પૂરી પાડવામાં આવી રહી છે, જેની ભારત નીતિ આયોગે પણ નોંધ લઈને ગુજરાતની આરોગ્યસેવાઓને ટકના ઇન્ડેક્સના સૂચકાંક (માર્ક્સ) સાથે સમગ્ર દેશમાં પ્રથમ ક્રમ આપ્યો છે, જે ગુજરાત માટે ગૌરવની વાત છે.

તેમણે ઉમેર્યું કે, હાલ પ્રકાશિત થયેલ સસ્ટેનેબલ ડેવલપમેન્ટ ગોલ (એસ.ડી.જી.) - નીતિ આયોગ - ઇન્ડેક્સ વર્ષ ૨૦૨૦-૨૧માં આરોગ્ય સંબંધિત એસ.ડી.જી.૦૩ માં ગુજરાત ૮૬ સ્કોર સાથે તમામ રાજ્યોમાં પ્રથમ ક્રમે છે. સમગ્ર દેશમાં અને રાજ્યમાં સ્વાસ્થ્ય અને સુખાકારીના માપદંડ માટે એસ.ડી.જી.૦૩ અંતર્ગત દસ સૂચકાંકોની પસંદગી કરવામાં આવે છે, જે અંતર્ગત માતા મૃત્યુનું પ્રમાણ, પાંચ વર્ષ સુધીનાં બાળકોમાં મૃત્યુદર, રસીકરણ કવરેજ, ટ્યુબરક્યુલોક્સીસ (ક્ષય રોગ), એચ.આઈ.વી., આત્મહત્યાનું પ્રમાણ, રોડ ટ્રાફિક અકસ્માતમાં મૃત્યુનું પ્રમાણ, સંસ્થાકીય

પ્રસૂતિનું પ્રમાણ, આરોગ્ય પર માસિક માથાદીઠ આઉટ ઓફ પોકેટ ખર્ચ તથા દર ૧૦,૦૦૦ની વસ્તીએ ઉપલબ્ધ ચિકિત્સક, નર્સ અને મિડવાઈફનાં ક્ષેત્રોમાં કરેલી કામગીરીનો સમાવેશ થાય છે, જેમાં ગુજરાત સરકારે કરેલી અસરકારક કામગીરીના પરિણામે ગુજરાતની પસંદગી થઈ છે.

નીતિ આયોગ દ્વારા આરોગ્ય ક્ષેત્રે સૂચકાંકો નિયત કરાયા હતા તે સંદર્ભે ગુજરાતે કરેલ કામગીરીની વિગતો આપતાં તેમણે કહ્યું કે, એક લાખ બાળકો જન્મે તેની સામે સમગ્ર ભારતમાં ૧૧૩ માતાનાં મરણ નોંધાય છે, જેની સામે ગુજરાતમાં આરોગ્યની સુવિધાઓ અને સમયસરના અસરકારક પગલાને કારણે માતા મૃત્યુદરમાં ઘટાડો થઈ ૭૫ માતાઓનું મરણ થાય છે. તેવી જ રીતે પાંચ વર્ષ સુધીનાં બાળકોના મૃત્યુદર ભારતનાં ૩૬ બાળકોની સામે ગુજરાતમાં ૩૧ છે. ૧ લાખની વસ્તીએ ટી.બી. રોગના દર્દીઓને શોધી સમગ્ર દેશમાં ૧૭૭ને સારવાર અપાય છે તેની સામે ગુજરાતમાં ૨૩૨ને સારવાર આપવામાં આવે છે. ચેપ વગરના ૧૦૦૦ની વસ્તીએ દેશમાં અને

ગુજરાતમાં એચ.આઈ.વી.નું પ્રમાણ ૦.૦૫ છે. એક લાખની વસ્તીએ રોડ ટ્રાફિક અકસ્માતમાં દેશમાં ૧૧.૫ ના મૃત્યુ થાય છે જેની સામે ગુજરાતમાં તમામ વિભાગની અસરકારક કામગીરીને કારણે અકસ્માતથી મૃત્યુના પ્રમાણમાં નોંધપાત્ર ઘટાડો ૧૦.૮ છે. સંસ્થાકીય પ્રસૂતિનું પ્રમાણ દેશભરમાં ૮૪.૪ ટકા છે જેની સામે ગુજરાતમાં ૮૮.૫ ટકા સંસ્થાકીય પ્રસૂતિ થકી માતા અને બાળકોના મૃત્યુદરમાં પણ ઘટાડો થયો છે એ જ રીતે ઉપરોક્ત આરોગ્યની તમામ સેવાઓ આપવા માટે દર ૧૦,૦૦૦ની વસ્તીએ ઉપલબ્ધ તબીબી અધિકારી, સ્ટાફનર્સ અને મિડવાઈફ સમગ્ર દેશમાં ૩૭ છે, જ્યારે ગુજરાતમાં ૪૧ છે.

તેમણે ઉમેર્યું કે, ઇન્ડેક્સ વર્ષ ૨૦૨૦-૨૧માં એસ.ડી.જી.૦૩ માટે આરોગ્ય ઇન્ડેક્સનો સ્કોર રાજ્યો કેન્દ્રશાસિત પ્રદેશો માટે ૫૮થી ૮૬ની વચ્ચે છે, જેમાં રાજ્યોની કેટેગરીમાં ગુજરાત પ્રથમ ક્રમે છે. પાંચ વર્ષથી પ્રકાશિત થતા ઇન્ડેક્સમાં રાજ્યનો હેલ્થ ઇન્ડેક્સ સ્કોર અને વિવિધ રાજ્યોમાં ગુજરાતનો ક્રમ ઉત્તરોત્તર વધીને નંબર-૧ પર આવ્યો છે.

રાજ્ય સરકારના આરોગ્ય વિભાગના અધ્યાગ પ્રયાસો અને રાજ્યના આરોગ્ય વિભાગના અધિકારીઓ-કર્મચારીઓની કોરોના મહામારીમાં પણ બજાવેલ ઉદ્દૃષ્ટ કામગીરીને પરિણામે આ શક્ય બન્યું છે, જે સમગ્ર ગુજરાત રાજ્યની જનતાને ગૌરવ અપાવે તેવું છે



કોરોના સામે કેન્દ્ર અને રાજ્ય સરકારના નિષ્ઠાપૂર્વકના પ્રયાસો અને પરિણામોની સફળતા

કોરોના વાઈરસ સંક્રમણની બીજી લહેરની વચ્ચે ભારતમાં બનેલી કોવેક્સિન અને કોવિશિલ્ડ રસી પછી હવે રૂસની સ્પુતનિક રસીને પણ મંજૂરી મળી ગયેલ છે. હમણાં જ ઝાયડસ કેડિલા ફાર્મા કંપનીએ જે વેક્સિન બનાવી છે તેને પણ કેન્દ્ર સરકાર દ્વારા મંજૂરી મળી ગયેલ છે.

જ્યાં સુધી રસીની માંગ અને આપૂર્તિની વાત છે તો એક સારી શાસક પ્રણાલી જ આમ સંતુલન કરી શકે છે અને મોદી સરકારે આ કામ ખૂબ જ વ્યવસ્થિત રીતે કરેલ છે. દેશમાં સૌથી વધુ કોરોના સંક્રમિત દર્દીની વાત કરીએ તો ૧૦ સૌથી વધુ જોખમવાળાં ક્ષેત્રોમાં ૮ મહારાષ્ટ્રથી આવે છે. અહીં રાજ્ય સરકારની ગેર જિંમ્મેદારીના કારણે ૫૩૦૦૦૦ થી વધારે કોરોનાની રસી નષ્ટ થઈ ગઈ. કોંગ્રેસ શાસિત રાજસ્થાન સરકાર દ્વારા પણ ૧૧.૫ લાખ કરતાં વધારે વેક્સિનના ડોઝ બગાડવામાં આવ્યા છે. કેટલીક જગ્યાએ તો વેક્સિન કચરાની પેટીમાં અને જમીનમાં દાટી દીધેલી પણ જોવા મળી છે. ઝારખંડમાં પણ ૩૭% જેટલા ડોઝ અને છત્તીસગઢમાં ૩૦% કરતાં વધારે વેક્સિન ડોઝનો બગાડ થયો છે. જે બતાવે છે કે કોંગ્રેસ શાસિત રાજ્યો વેક્સિન લગાવવાની કામગીરી યોગ્ય રીતે કરતા નથી. હેલ્થ એ રાજ્યનો વિષય છે. કોવિડ પ્રોટોકોલ લાગુ કરવો અને વેક્સિન કેમ બગાડવા ના

દેવી તે વિચારવાની જવાબદારી રાજ્યોની છે. ભારત એ રાજ્યોથી બનેલો સંઘ (દેશ) છે જ્યાં બધા રાજ્યોને પોતાની જવાબદારી નિભાવવા પર્યાપ્ત અધિકાર આપવામાં આવેલ છે.

દેશના કુલ એકિટવ કેસોમાંથી ૫૨% એકિટવ કેસ મહારાષ્ટ્ર, રાજસ્થાન, ઝારખંડ, પંજાબ અને છત્તીસગઢમાંથી આવે છે. ત્યાં કોવિડના કારણે મૃત્યુમાં પણ આ પાંચ રાજ્યોનો ફાળો ૪૪% છે. જે દેખાડે છે કે આ રાજ્યની સરકારે કોરોના સંક્રમણ રોકવા માટે લાપરવાહી કરી છે. કોરોનાની લડાઈમાં જ્યારે કોંગ્રેસ શાસિત રાજ્ય સરકારો વેક્સિનનો બગાડ કરતી હતી અને જુદા જુદા આક્ષેપો કરતી હતી ત્યારે ગુજરાત સરકાર સંવેદનશીલ થઈને ત્વરિત ગુજરાતની હોસ્પિટલોમાં કોરોના માટેના ૪૫૦૦૦ બેડ હતા તે વધારીને ૧૨૫૦૦૦ કરી દીધા. અમદાવાદમાં ૮૦૦ બેડની હોસ્પિટલ ડીઆરડીઓના સહયોગથી તાત્કાલિક શરૂ કરી. એવી જ બીજી ૮૦૦ બેડની નવી હોસ્પિટલ ગાંધીનગર મહાત્મા મંદિર ખાતે તૈયાર કરી. ગુજરાતમાં ૨૦૦૦ કરતાં વધારે નર્સની તાત્કાલિક સીધી ભરતી કરી. સાથે સાથે ૨૨૦૦૦ જેટલા પેરામેડિકલ સ્ટાફની પણ ભરતી કરી. બે મહિનાના ટૂંકા અંતરમાં ૩૦૦થી વધુ એમ્બુલન્સ નવી શરૂ કરી તથા મા કાર્ડ ધરાવતા ગરીબ પરિવાર



કોરોનાના ઈલાજમાં તેનો ઉપયોગ કરી શકે તેની મંજૂરી આપી. ગુજરાત એક માત્ર એવું રાજ્ય છે જ્યાં લોકડાઉન વગર કોરોનાના કેસો જે એપ્રિલ મહિનામાં રોજના ૧૪૫૦૦ આવતા હતા તે ઘટીને ૧૩૦૦ થઈ ગયા. ઘણા લોકો ભારત અને બ્રાઝીલ વચ્ચે તુલના કરે છે પરંતુ આ તુલના પાયા વગરની છે. બ્રાઝીલની કુલ જનગણના ૨૧ કરોડ છે જે ભારતના ખાલી એક જ રાજ્ય ઉત્તરપ્રદેશના બરાબર છે. ઉત્તરપ્રદેશમાં ચોરસ કિમી દીઠ લોકોની જનસંખ્યા ૮૨૮ છે જ્યાં અત્યાર સુધી લોકો કોરોનાના કારણે ૧૧૦૦૦ લોકો મૃત્યુ પામ્યા છે જ્યારે બ્રાઝિલમાં ચોરસ કિમી દીઠ ૨૫ વ્યક્તિઓની જનસંખ્યા છે ત્યાં મૃતકોની સંખ્યા ૪૦૦૦૦૦૦ પહોંચી ચૂકી છે. જ્યાં સુધી રસીકરણની વાત છે તો સવા અરબથી પણ વધારે જનસંખ્યાવાળા આપણા દેશમાં સાર્વત્રિક રસીકરણ વ્યવહારુ નથી કે ઈચ્છનીય નથી.

તો પણ કોવિડ-૧૯ મહામારીના જંગ વિરુદ્ધ હાલમાં આપણા પ્રધાનમંત્રી શ્રી નરેન્દ્ર મોદીએ એક ઐતિહાસિક નિર્ણય લીધો છે કે ૧ મે થી ૧૮ વર્ષથી ઉંમરની ઉપરના તમામ લોકોને રસી લગાવવા માટે અનુમતિ આપી છે.

ભારત સરકારે જુલાઈ મહિના



● પ્રેરક શાહ

પહેલાં ૩૦ કરોડથી વધારે લોકો રસીકરણ કરાવશે એવું લક્ષ્ય રાખ્યું છે જે લગભગ અમેરિકાની પૂરી જનસંખ્યાની બરાબર છે તથા અત્યાર સુધી ૨૨ કરોડ કરતાં વધારે લોકોનું રસીકરણ થઈ ચૂક્યું છે, જેમાંથી ફ્રન્ટલાઈન વર્કરને કરોડ ૪૬ લાખ વેક્સિન, ૬૦ વર્ષથી ઉપરનાને ૭ કરોડ ૮૦ લાખ તથા ૪૫થી ઓછી વયનાને ૭ કરોડ ૮૫ લાખ ડોઝ અપાઈ ચૂક્યા છે. વિશ્વનું સૌથી મોટું રસીકરણ અભિયાનનું ભારત સફળતાપૂર્વક સંચાલન કરી રહ્યું છે. જે લોકો માત્ર ને માત્ર આરોપ કરી રહ્યા છે કે, ભારતે રસીની નિકાસ કરવી જોઈએ નહીં ત્યારે તે પણ યાદ રાખવું જોઈએ કે માનવતાના ધોરણે જ્યારે વૈશ્વિક રોગચાળાના સંકટને પહોંચી વળવા આંતરરાષ્ટ્રીય સ્તરે એક સામૂહિક પ્રયાસની જરૂર હોય છે અને મોદી સરકાર આજ કરી રહી છે. શું આપણે ભૂકંપ, ચક્રવાત કે પૂરના સમયે પાડોશી દેશને મદદ નથી કરતા? તો પછી આ કોરોના મહામારી દરમિયાન મોદી સરકાર બીજા દેશોને મદદ કરે છે, તો આટલી બૂમો શું કામ પાડવામાં આવે છે? ભારતના રસી ઉત્પાદકો અને ગેવી એલાયન્સ વચ્ચે બે પક્ષો વચ્ચે કરાર હેઠળ ઉત્પાદિત મોટા ભાગની રસી રોલઆઉટ પહેલાં જ નિકાસ કરવામાં આવે છે. તે જાણીતું છે કે ગેવી એલાયન્સ એક જાહેર ખાનગી ભાગીદારી સંસ્થા છે જે દુનિયાના લગભગ ૫૦% બાળકોને રસી પૂરી પાડે છે.

ભારતમાં કોવિડની આ બીજી લહેર વચ્ચે લોકો સવાલ પૂછે છે કે, આવા માહોલમાં વિધાનસભાની

ચૂંટણી અને રાજનીતિ રેલી પર પ્રતિબંધ કેમ નથી? તો સચ્ચાઈ એ છે કે, જનપ્રતિનિધિત્વ અધિનિયમ ૧૯૫૧ મુજબ કોઈ રાષ્ટ્રીય આપાતકાલીન સ્થિતિ ઉત્પન્ન થાય તો પણ રાજ્ય વિધાનસભાની ચૂંટણી માત્ર ૬ મહિના સુધી રોકી શકે છે. રેલીઓમાં લોકોની ભીડ રોકવા માટે ચૂંટણી આયોગે ઓનલાઈન રેલી કરવાનો વિચાર પ્રગટ કરવામાં આવ્યો હતો પરંતુ વિપક્ષ દ્વારા આ વિચારનો વિરોધ કરવામાં આવ્યો હતો અને કીધું હતું કે -

ઓનલાઈન રેલીમાં તો ચૂંટણીમાં ભાજપને જ ફાયદો થશે. આજે એ જ વિપક્ષ મોદી સરકાર પર આરોપ કરે છે. જ્યારે હજારો લોકોની ભીડ ભેગી કરીને કોંગ્રેસના પૂર્વ અધ્યક્ષ રાહુલ ગાંધી કેરળમાં માછીમારો સાથે દરિયામાં ફરી રહ્યા હતા અને કેરળ રાજનૈતિક રેલી કરી રહ્યા હતા તો શું ત્યારે કોરોનાની મહામારી ન હતી? આ ઉપરાંત એ પણ સાચું છે કે ભારતીય બંધારણની કલમ ૬૨૬ હેઠળ એક સ્વાયત્ત સંસ્થા હોવાને કારણે ચૂંટણીઓ યોજવા અને પ્રવર્તમાન સંજોગોને ધ્યાનમાં રાખીને ચૂંટણીઓને મોડેલ કોડ નક્કી કરવાનું ચૂંટણી પંચના અધિકાર ક્ષેત્રમાં આવે છે. ચૂંટણી પંચનો ભાજપ કે અન્ય કોઈ પક્ષકારો સાથે કોઈ લેવા-દેવા નથી. એટલા માટે જ ચૂંટણીપ્રક્રિયા અંગે ભાજપને પ્રશ્ન કરવો યોગ્ય નથી. ચૂંટણી યોજવાનો નિર્ણય ભાજપ દ્વારા નહીં પણ ચૂંટણીપંચે લીધો હતો.

એટલું જ નહીં જે લોકો વારંવાર પૂછે છે કે પી.એમ.કેર ફંડનો ઉપયોગ કેવી રીતે કરવામાં આવે છે ત્યારે

તેઓને જાણ હોવી જોઈએ કે, આ ભંડોળ દ્વારા લગભગ ૫૦ હજાર વેન્ટિલેટર વિવિધ રાજ્યોમાં ઉપલબ્ધ કરાવવામાં આવ્યાં છે, જે માટે ૨૦૦૦ કરોડ વેન્ટિલેટર માટે, ૧૦૦ કરોડ વેક્સિન ડેવલપમેન્ટ માટે, ૧૦૦૦ કરોડ પ્રવાસી શ્રમિકો પાછળ, ૨૨૦૦ કરોડ વેક્સિનેશન ડ્રાઈવ માટે, કોરોના મહામારીમાં જે બાળક અનાથ થયા છે તેમના માટે પી.એમ. કેર ફંડમાંથી ૧૮ વર્ષ સુધી મફત શિક્ષણ, ઉચ્ચ અભ્યાસ માટે લોન જેનું વ્યાજ પી એમ કેર્સ ફંડમાંથી ચૂકવવાનું, ૧૮ વર્ષ સુધી ૫ લાખનો સ્વાસ્થ્ય વીમો, ૧૮ વર્ષની ઉંમર સુધી માસિક ૪૦૦૦ રૂ.નું પેન્શન તેમજ ૨૩ વર્ષની ઉંમરે ૧૦ લાખનું ફંડ જેવી સગવડ કરી ભારતનું ભવિષ્ય એવા બાળકોની સુરક્ષાને મોદી સરકારે પ્રાથમિકતા આપી છે. ઓકિસજનની અછતને પહોંચી વળવા માટે ઓકિસજન ઉપલબ્ધ કરનાર પ્લાન્ટ સ્થાપવા માટે પી.એમ. કેર ફંડમાંથી ૨૦૦ કરોડની ફાળવણી કરવામાં આવી છે. અછત હોવા છતાં ઘણી રાજ્ય સરકારે હજી સુધી એક પણ ઓકિસજન પ્લાન્ટ સ્થાપ્યા નથી. તાજેતરમાં મોદી સરકારે ૫૫૧ નવા ઓકિસજન પ્લાન્ટ સ્થાપવા માટે પી. એમ. કેર ફંડમાંથી ફાળવણીની જાહેરાત કરી છે. કેન્દ્ર સરકાર દેશમાં ઓકિસજનનું ઉત્પાદન અને તેના જરૂરિયાતમંદને યોગ્ય પુરવઠો સુનિશ્ચિત કરવા માટે સતત કામ કરી રહી છે. તથા ઓકિસજન સમયસર રાજ્યોને મળે તે માટે ઓકિસજન એક્સપ્રેસ ટ્રેન તથા ટેન્કરો પહોંચાડવા માટે ભારતીય એરફોર્સને પણ કામે લગાડ્યું છે.



રાજ્યમાં ધર્મ-સ્વાતંત્ર્ય સુધારા અધિનિયમ-૨૦૨૧નો તા. ૧૫મી જૂન-૨૦૨૧થી અમલ કરાશે

ગુજરાતમાં લોભ-લાલચ, બળજબરી કે કોઈ પણ પ્રકારની હિંસાના પ્રભાવ હેઠળ કોઈ પણ વ્યક્તિને ધર્મ-પરિવર્તન ન કરાવવામાં આવે તે સુનિશ્ચિત કરવા ‘ગુજરાત ધર્મ સ્વાતંત્ર્ય અધિનિયમ-૨૦૦૩’નો રાજ્યમાં અમલ થઈ રહ્યો છે.

રાજ્યમાં તા. ૧૫ જૂન-૨૦૨૧થી અમલમાં આવનારા આ અધિનિયમની મહત્વની જોગવાઈઓ આ પ્રમાણે છે :

- માત્ર ધર્મ પરિવર્તનના હેતુથી કરેલ લગ્ન અને/અથવા લગ્નના હેતુથી કરેલ ધર્મ પરિવર્તનના કિસ્સામાં થયેલ લગ્ન ફેમિલી કોર્ટ/ન્યાયક્ષેત્ર ધરાવતી કોર્ટ દ્વારા રદ કરવામાં આવશે.
- કોઈપણ વ્યક્તિ સીધી રીતે અથવા અન્યથા કોઈપણ વ્યક્તિની બળપૂર્વક અથવા લલચાવીને અથવા કપટયુક્ત સાધનો દ્વારા અથવા લગ્ન દ્વારા અથવા લગ્ન કરાવવા અથવા લગ્ન કરાવવામાં મદદ કરવા ધર્મ પરિવર્તન કરાવી શકશે નહીં.
- આ અંગે સાબિત કરવાનો ભાર (Burden of Proof) આરોપી, ધર્મ પરિવર્તન કરાવનાર તથા સહાયક પર રહેશે.
- ગુનો કરનાર/કરાવનાર/મદદ કરનાર/સલાહ આપનાર તમામ સમાન પ્રકારે દોષિત ગણાશે.
- આ જોગવાઈનું ઉલ્લંઘન કરનારને ૩ વર્ષથી ઓછી નહિ અને ૫ વર્ષ સુધીની કેદ અને રૂ.૦૨ લાખથી ઓછા નહિ તેમ દંડને પાત્ર થશે.
- પરંતુકમાં, સગીર, સ્ત્રી, અનુસૂચિત

જાતિ, અનુસૂચિત આદિજાતિની વ્યક્તિના સંબંધમાં સજાની જોગવાઈ ૪ થી ૭ વર્ષ સુધીની કેદ અને રૂ.૩ લાખથી ઓછા નહિ તેમ દંડને પાત્ર થશે.

- કોઈ નારાજ થયેલી વ્યક્તિ, તેના માતાપિતા, ભાઈ, બહેન અથવા લોહીની સગાઈથી, લગ્નથી અથવા દત્તક સ્વરૂપે હોય તેવી બીજી કોઈ વ્યક્તિ દ્વારા આવા ધર્મ પરિવર્તન તથા લગ્ન સામે FIR દાખલ કરાવી શકાશે.
- આ જોગવાઈઓનું પાલન ન કરનાર સંસ્થાનું રજીસ્ટ્રેશન રદ કરાશે તેમજ આવી સંસ્થાને ૩ વર્ષથી ઓછી નહીં અને ૧૦ વર્ષ સુધીની કેદ તથા રૂ.૦૫ લાખ સુધીના દંડની સજાને પાત્ર થશે. આવી સંસ્થાને ચાર્જશીટ ફાઈલ કરવામાં આવેલ તારીખથી રાજ્ય સરકાર દ્વારા નાણાકીય મદદ/અનુદાન મળવાપાત્ર થશે નહીં.
- આ કાયદા હેઠળના ગુના બિનજામીનપાત્ર તથા કોગ્નિઝેબલ ગુના ગણાશે તેમજ તેની તપાસ Deputy Superintendent of Police થી ઊંચરતા દરજ્જાના અધિકારી દ્વારા તપાસ કરી શકાશે નહિ.
- અત્રે નિર્દેશ કરવો જરૂરી છે કે, ગુજરાત ધર્મ સ્વાતંત્ર્ય અધિનિયમ-૨૦૦૩ની મહત્વપૂર્ણ જોગવાઈઓમાં નીચેની બાબતોનો સમાવેશ કરવામાં આવેલો હતો.
- બળપૂર્વક, લલચાવીને, કપટયુક્ત સાધનો દ્વારા કરાતાં ધર્મ-પરિવર્તન

માટે ૩ વર્ષ સુધીની કેદ અને ૫૦ હજાર રૂપિયા સુધીનો દંડ

- સગીર, સ્ત્રી, અનુસૂચિત જાતિ, અનુસૂચિત આદિજાતિની વ્યક્તિના સંબંધમાં બળપૂર્વક, લલચાવીને, કપટયુક્ત સાધનો દ્વારા કરાતાં ધર્મ-પરિવર્તન માટે ૪ વર્ષ સુધીની કેદ અને એક લાખ રૂપિયા સુધીનો દંડ.
- ધર્મ-પરિવર્તનની ધાર્મિક વિધિ કરાવનારે સંબંધિત જિલ્લા મેજિસ્ટ્રેટની પૂર્વ પરવાનગી મેળવવી. જિલ્લા મેજિસ્ટ્રેટે તપાસ પછી ૧ મહિનાની અંદર પરવાનગી આપવી/ઈન્કાર કરવો.
- ધાર્મિક વિધિ કરાવનારે સંબંધિત જિલ્લા મેજિસ્ટ્રેટની પૂર્વ પરવાનગી ન મેળવી હોય તેવા કિસ્સામાં એક વર્ષ સુધીની કેદ અથવા ૧ હજાર રૂપિયા સુધીનો દંડ અથવા બન્ને.
- ધર્મ-પરિવર્તન કરનારે ધર્મ-પરિવર્તનની વિધિની તારીખથી ૧૦ દિવસની અંદર જિલ્લા મેજિસ્ટ્રેટને જાણ ન કરી હોય તેવા કિસ્સામાં એક વર્ષ સુધીની કેદ અથવા ૧ હજાર રૂપિયા સુધીનો દંડ અથવા બન્ને.
- ગુનાની કોઈપણ કાર્યવાહી જિલ્લા મેજિસ્ટ્રેટ/સબ-ડિવિઝનલ મેજિસ્ટ્રેટની પૂર્વમંજૂરી વિના શરૂ કરી શકાશે નહીં.
- આ કાયદા હેઠળના ગુના પોલીસ અધિકાર હેઠળના ગુના ગણાશે તેમજ તેની તપાસ Police Inspector થી ઊંચરતા દરજ્જાના અધિકારી દ્વારા તપાસ કરી શકાશે નહિ.



સેવા હી સંગઠન





સેવા હી સંગઠન



આઝાદીનાં ૭૫ વર્ષ - 'અમૃત-મહોત્સવ'

આઝાદી
કા
અમૃત મહોત્સવ



સુખદેવ

જન્મ : ૧૫-૫-૧૯૦૭ • અવસાન : ૨૩-૦૩-૧૯૩૧

લાહોરમાં ક્રાંતિકારી સંગઠન દ્વારા ચલાવવામાં આવતી બોમ્બ બનાવવાની ફેક્ટરીની જોખમભરી જવાબદારી સંભાળતા સુખદેવ થાપર પંજાબના લુધિયાણા પાસેના નૌધરા ગામના વતની હતા. ગામમાં થાપર વંશનું ખૂબ વર્ચસ્વ. ત્યાં તેમનો એક કિલ્લો પણ હતો. સુખદેવે ત્રણ વર્ષે પિતાનું છત્ર ગુમાવેલું. કાકા ચિન્તારામના આશ્રયે એ મોટા થયેલા. કાકા ચુસ્ત આર્યસમાજી. કોંગ્રેસના પણ સક્રિય કાર્યકર. અસહકારના આંદોલન દરમિયાન તેમણે કારાવાસ પણ ભોગવેલો. કાકાની આ દેશભક્તિમાંથી પ્રેરણા લઈને જ સુખદેવ સ્વાતંત્ર્યસેનાની બન્યા. પરંતુ એમણે અહિંસાના માર્ગે ન વળતાં સશસ્ત્ર ક્રાંતિનો માર્ગ પસંદ કર્યો. વિધવા માએ દીકરાને પરણાવવા માટે આગ્રહ કર્યો તો એણે જવાબ આપ્યો. 'મા, મારે ઘોડીએ નહિ, ફાંસીએ ચડવું છે.' આવા વિચાર સાથે જ ઉચ્ચ અભ્યાસ માટે સુખદેવ લાહોર ગયા. ત્યાં એમને જે જોઈતું હતું એ મળી ગયું. ક્રાંતિકારીઓ શિવ વર્મા, ભગવતીચરણ વહોરા અને જયદેવ કપૂરનો એમને ભેટો થઈ ગયો. હવે શું બાકી રહે? સુખદેવે હોસ્ટેલ છોડી મકાન ભાડે રાખ્યું. જે ક્રાંતિકારીઓનો અડો બની ગયું. સાયમન કમિશનના વિરોધ વખતે લાહોરમાં સુખદેવે મહત્વની ભૂમિકા ભજવી. લાલા લજપતરાયના હત્યારા સાંડર્સની હત્યા પછી ભગતસિંહ અને રાજગુરુને લાહોર બહાર સલામત રીતે પહોંચાડવામાં એમની ભૂમિકા મહત્વની રહી. આ ઘટનાના બીજા જ વર્ષે ભગતસિંહે એસેમ્બલીમાં બોમ્બ ફેંક્યો. અંગ્રેજ સરકાર હવે ક્રાંતિકારીઓને કોઈપણ સંજોગમાં છોડવા માગતી નહોતી. આડેધડ ધરપકડ કરવા માંડી. એના સપાટામાં સુખદેવ પણ આવી ગયા. લાહોરમાંની એમની બોમ્બ બનાવવાની ફેક્ટરી પર છાપો મારવામાં આવ્યો, જેમાંથી પિસ્તોલ, ગોલ્ડન રિસ્ટવોચ, કેટલાક સજીવ બોમ્બ અને રસાયણો મળી આવ્યાં. સુખદેવ વિરુદ્ધ કેસ ચલાવવા આટલા પુરાવા પોલીસ માટે પર્યાપ્ત હતા. એ જ ઘડીએ એમની ધરપકડ કરી લેવામાં આવી. સુખદેવ એકદમ સ્વસ્થ હતા. સજીવ બોમ્બ ફૂટે નહિ એની કાળજી લેવાની પોલીસને એ મશ્કરીભરી ટકોર કરવાનું ન ચૂક્યા. લાહોરની જેલમાં સુખદેવને ભગતસિંહનો ફરીને ભેટો થયો. ભગતસિંહ ભૂખહડતાળ પર ઊતર્યા તો એની પાછળ સુખદેવે પણ ઉપવાસ શરૂ કર્યા. તબિયત કથળી. ક્રાંતિકારી યતીન્દ્રનાથ દાસના મૃત્યુ પછી સરકાર થોડી સજાગ બની. બળપૂર્વક સુખદેવના મોંમાં નળી નાખી પાણી પિવડાવવામાં આવ્યું. ભૂખહડતાળમાંથી તો સુખદેવ બચ્યા, પણ અદાલતે એમને ન બચાવ્યા. ફાંસીની સજા સંભળાવવામાં આવી. ક્રાંતિકારી મિત્રો ભગતસિંહ અને રાજગુરુ સાથે આ ચોવીસ વર્ષનો યુવાન લાહોરની જેલમાં 'વંદેમાતરમ્'ના ઘોષ સાથે ફાંસીના માંચડે ચડી ગયો.



ઇન્ડિયન ઓઇલ કોર્પોરેશન ૨૪ હજાર કરોડના રોકાણ સાથે ૬ નવા પ્રોજેક્ટ ગુજરાતમાં સ્થાપશે ૨૫ હજાર લોકોને મળશે પ્રત્યક્ષ-પરોક્ષ રોજગારી

ગુજરાતે આજથી દોઢ દાયકા પહેલાં ક્લાયમેટ ચેન્જની ચિંતા કરી
નેચરલ ગેસનો વ્યાપક ઉપયોગ શરૂ કર્યો

નેચરલ ગેસ ઉપયોગમાં ગ્લોબલ એવરેજ ૨૪ ટકા કરતાં પણ
ગુજરાતની એવરેજ ૨ ટકા વધુ ૨૬ ટકા છે

ગુજરાતે ઉદ્યોગ વિકાસ સાથે લોકહિત 'વેલ્ફેર બેલેન્સ'થી
વેલ્થ ક્રિએશનની નવી પરિભાષા આપી છે

Editor : Publishers :

Surendrabhai Motilal Patel

on Behalf of

Bharatiya Janta Party-Gujarat Pradesh

Published From

Bharatiya Janta Party-Gujarat Pradesh

J. P. Chowk, Khanpur, Ahmedabad-380001.